

# اتباع اور نقلیہ میں فرق<sup>(۱)</sup>

لفظ ”امام“ واحد ہے اور اس کی جمع ”ائمه“ ہے۔ لفظ ”امام“ فعال کے وزن پر اسم ہے۔ اس کے معنی یہں ”منْ يوْتَمْ بِهِ“ جس کا قصد یا ارادہ کیا جائے، چونکہ مقتدا و رہنمایا کا قصد کیا جاتا ہے تو اس وجہ سے اسے امام کہتے ہیں، جس کی فرمانبرداری یا پیروری کی جائے تو اسے ”امام“ کہتے ہیں، خواہ اس کی پیروری حق ہو یا باطل۔ اور پھر یہ پیروری کسی کی بھی ہو خواہ انسان کی ہو یا کسی کتاب کی۔

جیسے اللہ سبحانہ و تعالیٰ نے ”تورات شریف“ کو ”امام“ کہا۔ ارشاد ہوا:

﴿وَمَنْ قَبِيلَهُ كِتَابٌ مُّوسَى إِمامًا وَرَحْمَةً﴾ اور اس سے پہلے موسیٰ (علیہ السلام) کی کتاب امام و رحمت تھی (صود: ۷، الاحقاف: ۱۲)

قرآن مجید اور احادیث میں اس لفظ کا استعمال مختلف معنی میں ہوا ہے، جیسے حکمران کے معنی میں، اسی طرح نماز پڑھانے والے کے لئے، عام طور پر کسی علم میں بصیرت و مہارت رکھنے والے کو بھی ”امام“ کہا جاتا ہے، خواہ اس کے عقائد سے اتفاق نہ بھی ہو۔ ہم قارئین کے اطمینان کے لئے فریق ثانی کے معتمد عالم اور دیوبندیوں کے موجودہ ”امام اہلسنت“ سرفراز خان صدر صاحب کے الفاظ نقل کے دیتے ہیں:

”ہم نے اس کتاب میں مسئلہ علم غیب کے سلسلہ میں علامہ زختری سے ان کے غلوتی الاعتزال کی وجہ سے کوئی استدلال نہیں کیا بلکہ صرف امام عربیت ہونے کی وجہ سے حل عبارت میں استدلال کیا ہے اور ان کے امام اہل عربیت ہونے کا کوئی مذکور نہیں ہے۔“ (ازالۃ الریب ص ۱۳۵)

اسی طرح لکھتے ہیں:

”تمکیل بحث کے لئے ائمہ لغت سے بھی غیب کی تعریف نقل کر دی جائے، مشہور امام لغت ابو منصور عبد الملک بن محمد الشعابی (المتون ۴۲۹ھ) لکھتے ہیں،“ (ازالۃ الریب ص ۶۷) کوئی امام اللہ تعالیٰ کی طرف سے مقتدا و رہنمایا مطیع اور امامت کے منصب پر پر ”امام“ کہا جاتا ہے۔ لیکن ان میں سے کوئی امام اللہ تعالیٰ کی طرف سے مقتدا و رہنمایا مطیع اور امامت کے منصب پر فائز نہیں۔ نہ یہ واجب الاتباع امام ہیں کہ ان کی ہر ہر بات ہر ہر فعل پر عمل لازم ہو۔ ایسے ”امام“ صرف انبیاء کرام ہیں، عوام جب انبیاء کرام علیہم السلام کے لئے یا سیدنا محمد رسول اللہ صلی اللہ علیہ وسلم کے لئے اس لفظ کا استعمال سنتے ہیں تو انہیں بڑی حیرانگی ہوتی ہے اور بعض سادہ لوح حضرات تو کہہ بیٹھے ہیں کہ جناب وہ تونبی ہیں، نہ کہ امام حالانکہ انبیاء کرام علیہم الصلاۃ والسلام میں سے ہر ہر نبی علیہ السلام ”امام“ تھے۔

اللہ سبحانہ و تعالیٰ نے سورہ انبیاء میں بعض انبیاء کرام کا تذکرہ کرنے کے بعد رشا فرمایا ﴿وَجَعَلْنُهُمْ أَئِمَّةً يَهُدُونَ بِأَمْرِنَا وَأَوْجَبْنَا إِلَيْهِمْ فِعْلَ الْحَيْرَاتِ﴾ اور ہم نے ان (رساولوں) کو امام بنایا تھا اور وہ ہمارے حکم سے ہدایت/ رہنمائی کرتے تھے اور ہم نے ان کی طرف نیک اعمال کرنے کی وجہ کی۔ (الأنبیاء ۲۸)

اب دیکھئے قرآن مجید سے واضح طور پر ثابت ہوتا ہے کہ انبیاء کرام امام ہوتے ہیں اور ان پر وحی کا نزول ہوتا ہے، جس سے وہ اپنی قوم کی رہنمائی کرتے ہیں۔ اس طرح جب اللہ سبحانہ و تعالیٰ نے چند باتوں میں سیدنا ابراہیم علیہ السلام کو آزمایا تو آپ ان آزمائشوں پر پورے اترے، اللہ سبحانہ و تعالیٰ نے ابراہیم علیہ السلام سے فرمایا کہ:

﴿إِنِّي جَاعِلُكَ لِلنَّاسِ إِمَامًا طَقَالَ وَمِنْ ذُرِّيَّتِي طَقَالَ لَا يَنَالُ عَهْدِي الظَّلِيمِينَ﴾

کہ میں تمہیں لوگوں کا ”امام“ بنانے والا ہوں (ابراہیم علیہ السلام) نے کہا اور میری اولاد میں سے بھی، تو اللہ نے فرمایا (ہاں لیکن) ظالم لوگ میرے اس وعدہ میں داخل نہیں ہوں گے۔ (البقرہ: ۱۲۳)

اللہ تعالیٰ نے آپ کی اولاد میں سیدنا اسماعیل و سیدنا اسحاق و سیدنا یعقوب و سیدنا یوسف علیہم الصلوٰۃ والسلام کو نبوت و امامت کے منصب پر فائز فرمایا اور بالآخر نبی آخرا زمان محمد رسول اللہ صلی اللہ علیہ وسلم کو قیامت تک کے لئے نبوت و امامت کا منصب عطا فرمایا۔ ان آیات سے واضح ہوتا ہے کہ انبیاء کرام امام ہوتے ہیں اور ان میں آخری امام محمد صلی اللہ علیہ وسلم ہیں، جنہیں امامت کا منصب اللہ تعالیٰ نے عطا فرمایا، جن کی اطاعت و اتباع و پیروی کو اللہ ہی نے فرض و لازم قرار دیا، جن کی اطاعت اللہ تعالیٰ کی اطاعت ہے، جن کی نافرمانی اللہ کی نافرمانی ہے۔

امم سابقہ کی طرح علم کے امام تو اس امت میں بھی بے شمار ہوئے اور ہوں گے۔ لیکن واجب الاتبع اور واجب الاطاعت ”امام“ صرف محمد صلی اللہ علیہ وسلم ہیں جو کہ دین کے امام ہیں، علم کے امام قابل احترام بلکہ واجب الاحترام ہیں، ان کا احترام اور بلا امتیاز ان کے علم سے استفادہ کرنا چاہیے لیکن ان کی اطاعت و پیروی کو واجب یا فرض قرار دینا درست نہیں اب قیامت تک کے لئے واجب الاتبع امام صرف محمد رسول اللہ صلی اللہ علیہ وسلم ہیں۔ ہم نے ان صفات میں اللہ تعالیٰ کے مقرر کردہ ”امام“ جو کہ دین کے ”امام“ ہیں ان کی اطاعت اور لوگوں کے خودا پر مقرر کردہ ”امام“ کی تقلید جو لوگوں نے خود واجب کی ہے اس میں ”فرق“ ظاہر کرنے کی کوشش کی ہے۔

واضح رہے کہ اس سے ہمارا مقصد ان ائمہ کی گستاخی یا بے ادبی یا ان کی توہین قطعاً نہیں، بلکہ ہم تو تمام ائمہ کو واجب الاحترام سمجھتے ہیں، انہیں علم کا ”امام“ سمجھتے ہیں۔

ہمارا مقصد تو صرف یہ ہے کہ لوگ حق کو سمجھیں، قرآن و سنت اور رسول اللہ صلی اللہ علیہ وسلم کے حقوق کو سمجھیں اور اطاعت رسول صلی اللہ علیہ وسلم کو اپنا شعار وزندگی کا مقصد بنانا کہ اپنی آخرت کو سنواریں اور رب کریم کی بے شمار رحمتوں کے مستحق بن کر اس کی رضا حاصل کر کے جنت میں داخل ہوں اور عظیم کامیابی سے ہمسکنار ہوں۔

﴿مِنْ يُطِعِ اللَّهَ وَرَسُولَهُ فَقَدْ فَازَ فَوْزًا عَظِيمًا﴾

جس کسی نے اللہ اور اس کے رسول (صلی اللہ علیہ وسلم) کی اطاعت کی وہ بڑی عظیم کامیابی پا گیا (الحزاب: ۲۷) اللہ تعالیٰ نے ہمیں پیدا کیا اور ہمیں طرح طرح کی نعمتوں سے نوازا، اسی طرح اللہ تعالیٰ نے ہماری رہنمائی و ہدایت کے لئے انہیاء و رسائل اور صحف و کتب کا سلسلہ جاری فرمایا، اللہ تعالیٰ نے مختلف ادوار میں مختلف قوموں پر ہر قوم کے درمیان اپنے رسول مبعوث فرمائے۔ حتیٰ کہ یہ سلسلہ نبی آخر الزمان، امام الانہیاء، امام الاتقیاء، خاتم الرسل محمد رسول اللہ صلی اللہ علیہ وسلم پر ختم فرمادیا۔

اللہ تعالیٰ نے قیامت تک پیدا ہونے والے انسانوں کی ہدایت اور رہنمائی کے لئے جو نمونہ کامل، مطاع اور امام بنیا وہ سیدنا محمد رسول اللہ صلی اللہ علیہ وسلم ہی کی ذات گرامی ہے۔ آپ صلی اللہ علیہ وسلم کے علاوہ کوئی ایک بھی ایسا انسان نہیں کہ جس کی اتباع، اطاعت، اقتداء، فرمابرداری و پیروی کو اللہ تعالیٰ نے رہتی دنیا تک کے انسانوں کے لئے فرض و لازم اور واجب کیا ہو، جی ہاں کوئی ایک بھی ایسا انسان نہیں۔

محمد رسول اللہ صلی اللہ علیہ وسلم، اللہ تعالیٰ کے حکم سے لوگوں کو اللہ کی طرف اور اپنی اطاعت و فرمابرداری کی طرف دعوت دیتے رہے، جن لوگوں نے آپ کی دعوت کو قبول کیا اور صحابی رضی اللہ عنہ ہونے کا شرف حاصل کیا ان کا بھی یہی عقیدہ واہیان رہا ہے کہ محمد صلی اللہ علیہ وسلم کی اطاعت رہتی دنیا تک کے انسانوں پر فرض ہے۔ آپ صلی اللہ علیہ وسلم کے علاوہ کوئی ایسی شخصیت نہیں کہ جس کی ہربات جست ہو، دلیل ہو اور قیامت تک کے لوگوں پر اس کی اطاعت و پیروی فرض یا واجب ہو، پھر جن لوگوں نے نبی کریم صلی اللہ علیہ وسلم کی وفات کے بعد صحابہ رضی اللہ عنہم کے دور میں اسلام قبول کیا، پھر جنہوں نے ان تابعین کی دعوت پر اسلام قبول کیا، ان کا بھی یہی عقیدہ واہیان رہا، وہ بھی نمونہ کامل، مطاع اور امام محمد صلی اللہ علیہ وسلم ہی کو سمجھتے تھے اور اس طریق حق پر قائم رہے، اور چار سوال تک یہ سلسلہ مبارک یوں ہی چلتا رہا۔ یہاں تک کہ وہ دور بھی آیا جو دیگر امتوں میں آتا رہا ہے۔ رسول اللہ صلی اللہ علیہ وسلم نے جس کی نشاندہی کرتے ہوئے فرمایا:-

﴿مَا مِنْ نَبِيٍّ بَعْدَهُ اللَّهُ فِي أُمَّةٍ قَبْلِي إِلَّا كَانَ لَهُ مِنْ أُمَّتِهِ حَوَارِيُّونَ وَأَصْحَابٌ يَأْخُذُونَ بِسُنْنَتِهِ وَيَفْتَنُونَ بِأَمْرِهِ ثُمَّ إِنَّهَا تَخْلُفُ مِنْ بَعْدِهِمْ خَلْوَفٌ يَقُولُونَ مَا لَا يَفْعَلُونَ وَيَفْعَلُونَ مَا لَا يُؤْمِرُونَ﴾ الخ ترجمہ: مجھ سے پہلے جو بھی نبی اللہ تعالیٰ نے کسی امت میں بھیجا اس امت میں ان کے مدگار اور ساتھی ہوتے جوان کی سنت پر عمل کرتے اور ان کے حکم کی پیروی کرتے۔ پھر ان کے بعد کچھ ایسے ناخلف لوگ پیدا ہوتے جو ایسی باتیں کرتے جن پر وہ عمل نہیں کرتے (مثلاً رسول اللہ علیہ الصلاۃ السلام کی محبت کا دعویٰ، سنت پر عمل کا دعویٰ، لیکن عمل کسی اور کے طریقہ کے مطابق) اور ایسے اعمال کرتے جن کا انہیں حکم نہیں دیا جاتا تھا۔ (یعنی اپنی طرف سے نئے نئے

عقائد، نئے نئے اعمال و طریقے ایجاد کرتے، بدعات گھڑتے جس کی قطعاً اجازت نہیں) لیخ (صحیح مسلم: ۸۰/۵۰)

ودارالسلام: ۱۷۹)

صحابہ کرام، تابعین عظام و تبع تابعین تک یہ سلسلہ درست رہا، لوگوں کی اکثریت قرآن و سنت اور نبی کریم صلی اللہ علیہ وسلم کے احکام کی پیروی کرتی رہی، اتباع اور اطاعت کے لئے انہوں نے کسی اور امام کو مقرر نہیں کیا۔ ذخیرہ احادیث اور تاریخ میں اس بات کا بالکل کوئی ذکر نہیں ہے کہ انہوں نے اپنے لئے کوئی ایک امام و مطاع بنا رکھا تھا جس کی وہ تقلید کیا کرتے تھے، ہرگز نہیں۔ البته ان کے بعد دیہرے دیہرے ایسے لوگ پیدا ہوئے جن کے بارے میں نبی صلی اللہ علیہ وسلم نے مطلع فرمایا تھا، ایسے لوگ جو ہر نبی علیہ الصلوٰۃ والسلام کی امت میں آتے رہے۔ انہوں نے ایسے کام نہ کئے کہ جن کا انہیں حکم ملا تھا بلکہ ایسے کام کرنے لگے جن کا انہیں بالکل ہی حکم نہیں ملا تھا۔ ایسے لوگوں نے اپنی ہدایت و رہنمائی کے لئے اپنی درستگی احوال و اصلاح کے لئے، گمراہی و ضلالت سے بچنے کے لئے، اللہ تعالیٰ کی طرف سے مقرر کردہ امام و مطاع یعنی نبی و رسول اللہ کی ذات گرامی اور آپ کی تعلیمات کو عملًا کافی نسبھا بلکہ اپنی اپنی طرف سے اپنے لئے علیحدہ امام و مطاع و مقتدا چن لئے، ان کی اطاعت و فرمانبرداری و پیروی کو اپنے آپ پر خود واجب کر لیا۔

دیوبندی مسلک کے ”حکیم الامت و مجدد الملت“، اشرف علی تھانوی صاحب نے قدرے تفصیل سے اس کا نقشہ کھینچتے ہوئے اپنے فتاویٰ میں لکھا ہے کہ ”جناب رسول اللہ صلی اللہ علیہ وسلم کے زمانِ فیض اقتزان میں طریقہ عمل لوگوں کا یہ تھا کہ آپ کے قول فعل کا سنت دیکھتے اتباع کرتے، جو ضرورت ہوتی دریافت کر لیتے، اصول اسباب عمل و احکام کے نہ کسی نے دریافت کئے نہ پورے طور سے بیان کئے گئے۔“ (امداد الفتاوی جلد ۵ ص ۲۹۷)

”بعد وفات شریف آپ کے وقارع قدیمہ میں چونکہ ایک صحابی کو کوئی حدیث نہ پہنچی لیکن یاد نہ رہی یا یاد رہی مگر فہم معنی میں غلطی ہوئی،“ (۲۹۵، ۲۹۳/۵) پھر آگے لکھتے ہیں۔

”اور عوام جس سے چاہتے بلا تقيید و تعین کسی امام یا مفتی کے فتویٰ پوچھ کر عمل کرتے اور جس فتویٰ میں تعارض ہوتا اس میں اعدل و اوثق و احاطہ اقوال کو اختیار کرتے، ماً را بعثتک بھی حال رہا۔ بعد مآء رابعہ کے قضائے الہی سے بہت سے امور پر آشوب پیدا ہوئے۔ تقاضہ ہم یعنی ہمتیں ہر علم میں پست ہونا شروع ہوئیں“ (۲۹۶/۵، ۲۹۷)

”.....تعمق فی الفقه والحدیث یعنی دونوں علموں میں افراط ہونے لگا۔ یعنی بعض فقهاء اپنے اصول مہدوہ سے حدیث صحیح کو رد کرنے لگے، اور بعض اہل حدیث ادنیٰ علت ارسال و انقطاع یا ادنیٰ ضعف راوی سے مجتهد کی دلیل کو باطل ٹھہرانے لگے جو رضاۃ یعنی قاضی اپنی رائے سے جس پر چاہتے تعدادی کرتے۔ تعصب یعنی اپنی جماعت کو امور ممکملہ میں یقیناً حق پر سمجھنا۔ دوسرا کو قطعاً باطل جانا، جب یہ آفیں پیدا ہوئیں جو لوگ اُس زمانے میں معتقد بھتے

”چونکہ ائمہ اربعہ سابقین سے مذہب مشہور نہ تھا لہذا ان کی تقلید پر اجتماع کیا گیا اور اور ترک التزام مذہب واحد میں ظن غالب تلاعیب فی الدین وابغاء رخص و اتباع ہونے کا تھا۔ لہذا التزام مذہب معین کا لابد کیا اور بدون کس غرض محمود شرعی کے اس سے انتقال و ارتحال کو منع کیا گیا۔ اس وقت سے لوگوں نے تقلید پر اطمینان کر کے کچھ قوت استخراج کی کم تھی، کچھ توجہ نہیں کی، قیاس مقطع ہو گیا، بہت لوگ اہل حدیث میں سے اس مشورت پر مصلحت کے مخالف رہے مگر کسی پر لعن طعن نہیں کرتے تھے۔“ (۲۹۷/۵)

اس کے بعد آگے چل کر تھانوی صاحب لکھتے ہیں:

”پس کسی کو امام اعظم صاحب کی مجلہ کیفیت سے ان پر ظن اصابت ورشد کا ہوا..... کسی کو امام شافعی پر یہ ظن ہوا کسی کو امام مالک پر اور کسی کو امام احمد پر پس ہر ایک نے ایک کا اتباع اختیار کیا۔“

(امداد الفتاوی کتاب البداعات ج نمبر ۵، ص ۲۹۷: سوال نمبر ۲۶۸ کا جواب، مطبوعہ مکتبہ دارالعلوم کراچی نمبر ۱۳)

نوٹ: تھانوی صاحب کی طویل ترین عبارت سے چیدہ چیدہ مقامات یہاں درج کیے ہیں، بس اس طرح نبی صلی اللہ علیہ وسلم کے فرائیں اور اوراد حکام اور ان کی سنتوں پر ہی ثابت قدیمی کے بجائے اس امت کی اصلاح کے لئے وہ قدم اٹھایا گیا، جس کا انہیں حکم نہیں دیا گیا تھا۔ وہ اس طرح کہ ان لوگوں نے کچھلی امتوں کی طرح اپنے اپنے امام مقرر کر لئے اور محض اپنی مرضی سے ان کی تقلید سے نکلنے کو ناجائز و حرام تک کہا گیا۔ حالانکہ اللہ تعالیٰ نے انہیں اس بات کا کوئی حکم نہیں دیا تھا۔ اگر وہ حکم الہی کے مطابق اس فتنہ و اختلاف کا حل چاہتے جیسے کہ اللہ تعالیٰ کا حکم ہے۔ ﴿فَإِنْ تَنَازَعُتُمْ فِي شَيْءٍ فَرُدُودُهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْأَيُّوبُ الْأَخْرَىٰ﴾ اگر تم اللہ تعالیٰ اور آخرت کے دن پر ایمان رکھتے ہو تو جب تمہارا کسی معااملے میں بھی اختلاف ہو جائے اسے اللہ اور رسول صلی اللہ علیہ وسلم کی طرف لوٹاؤ۔ (النساء: ۵۹)

لیکن افسوس کہ لوگوں نے ایسا نہیں کیا بلکہ اپنے ظن کے مطابق اپنے لئے علیحدہ علیحدہ امام مقرر کر لئے۔ اشرف علی تھانوی صاحب نے واضح الفاظ میں اس کا اقرار کیا ہے کہ کسی نے امام ابوحنیفہ مقرر کر لیا، کسی نے امام شافعی کو اور کسی نے احمد بن حنبل اور امام مالک کو مقرر کر لیا۔ معلوم ہوا کہ انہر جمیم اللہ لوگوں کے اپنے بنائے ہوئے واجب الاطاعت امام ہیں۔ اللہ تعالیٰ کی طرف سے مقرر کردہ امام نہیں ہیں۔ حتیٰ کہ خود ان ائمہ نے بھی اپنی اطاعت یا تقلید لوگوں پر واجب نہیں کی بلکہ ان میں سے کسی امام کی وفات کے سینکڑوں سال بعد اور کسی کی وفات کے پچاس سال بعد لوگوں نے خود اپنی طرف سے اپنی مرضی سے اپنے آپ پر ان کی تقلید اور پیروی کو واجب قرار دے دیا۔

اگر آپ کو ہماری معروضات پر یقین نہ آئے تو اپنے کسی مولوی صاحب سے پوچھ کر دیکھ لیں کہ کیا اللہ یا رسول اللہ صلی اللہ علیہ وسلم نے ان مقدس ہستیوں کو منصب امامت پر فائز کر کے ہمارے لیے امام مقرر کیا ہے؟ کیا قرآن مجید یا

احادیث مبارکہ میں اس بات کا کوئی ثبوت نہیں ملے گا کہ ان چار اماموں کی تقلید واجب ہے۔ فرض کیجئے اگر کوئی مولوی صاحب آپ کوایسی کوئی دلیل دکھادے تو پھر آپ پر لازم ہے کہ آپ غور کریں اگر ان چاروں کی تقلید فرض یا واجب ہے تو آپ صرف ایک امام کی تقلید کو کیوں واجب قرار دیتے ہیں؟ اگر صرف ایک امام کی تقلید واجب ہے تو پوری امت اُس ایک امام کی تقلید کیوں نہیں کرتی۔ چار علیحدہ علیحدہ اماموں میں سے ہر ایک نے اپنے لیے الگ الگ امام کیوں چن رکھے ہیں؟

سردست ہم آپ کو یہ بتانا چاہتے ہیں کہ اللہ تعالیٰ کے مقرر کردہ آخری امام محمد رسول اللہ صلی اللہ علیہ وسلم کی اطاعت اور لوگوں کے اپنے بنائے ہوئے اماموں کی تقلید میں کیا فرق ہے؟

**پہلا فرق:** اطاعتِ رسول صلی اللہ علیہ وسلم کا حکم الہی

اللہ تعالیٰ فرماتا ہے:

(۱) ﴿وَأَطِيعُوا اللَّهَ وَأَطِيعُوا الرَّسُولَ وَأَحْذَرُوا إِنَّمَا تَعْلَمُ مَا أَنَا عَلَىٰ رَسُولُنَا الْبَلْغُ الْمُبِينُ﴾ (۵۰) اور تم اللہ کی اطاعت کرتے رہو اور رسول کی اطاعت کرتے رہو اور احتیاط رکھو، اگر تم (ان کی اطاعت سے) روگرانی کرو گے تو جان لو کہ ہمارے رسول (صلی اللہ علیہ وسلم) کی ذمہ داری تو بس صاف صاف پہنچادیتا ہے۔ (امام زادہ: ۹۲)

(۲) ﴿وَأَطِيعُوا اللَّهَ وَرَسُولَهُ إِنْ كُنْتُمْ مُّؤْمِنِينَ﴾

ترجمہ: اور اللہ اور اُس کے رسول کی اطاعت کرتے رہو اگر تم واقعی مومن ہو۔ (الانفال: ۱)

اس آیت پر غور کیجئے کہ اللہ تعالیٰ نے فرمایا اگر تم مومن ہو لعنی ایمان کا دعویٰ کرتے ہو تو رسول اللہ صلی اللہ علیہ وسلم کی اطاعت کرو ورنہ تمہارا یہ دعویٰ ایمان کیسے صحیح ہو سکتا ہے؟ اللہ تعالیٰ فرماتا ہے:

(۳) ﴿فُلُّ أَطِيعُوا اللَّهَ وَالرَّسُولَ إِنْ تَوَلُّوْا فَإِنَّ اللَّهَ لَا يُحِبُّ الْكُفَّارِ﴾

(۱) نبی صلی اللہ علیہ وسلم آپ کہہ دیجئے کہ تم اللہ اور رسول (صلی اللہ علیہ وسلم) کی اطاعت کرو پھر اگر وہ منہ پھیریں تو اللہ تعالیٰ ایسے کافروں کو پسند نہیں فرماتا۔ (آل عمران: ۳۲)

معلوم ہوا کہ رسول اللہ صلی اللہ علیہ وسلم کی اطاعت سے روگرانی کرنا، اعراض کرنا، منہ پھیرنا کافروں کا طرز عمل ہے نہ کہ ایمان والوں کا۔ اللہ تعالیٰ فرماتا ہے:

(۲) ﴿وَأَطِيعُوا اللَّهَ وَرَسُولَ لَعَلَّكُمْ تُرَحَّمُونَ﴾

اور اطاعت کرو اللہ کی اور رسول کی تاکہ تم پر حرم کیا جائے۔ (آل عمران: ۱۳۲)

معلوم ہوا کہ رسول اللہ صلی اللہ علیہ وسلم کی اطاعت سے اللہ تعالیٰ کی رحمت کا حصول ہوگا۔

(۵) ﴿يَا أَيُّهَا الَّذِينَ آمَنُوا أَطِيعُوا اللَّهَ وَرَسُولَهُ وَلَا تَوَلُّوْنَهُ وَإِنْتُمْ تَسْمَعُونَ﴾

اے ایمان والو! اطاعت کرو اللہ کی اور اُس کے رسول کی اور ان کی بات سن لینے کے بعد ان کی اطاعت سے

کتنے واضح الفاظ میں فرمایا کہ اُن کی بات سننے کے بعد منہ نہ پھیرو، نافرمانی نہ کرو، اعراض نہ کرو۔ لیکن افسوس کہ لوگوں نے عجیب عجیب اصول بنالیے۔ ملاحظہ کیجئے دیوبندیوں کے ”شیخ الاسلام“، تقی عثمانی صاحب لکھتے ہیں۔ ”اور اگر اسے کوئی حدیث اپنے امام کے مسلک کے خلاف نظر آئے تو بھی اُسے اپنے امام کا مسلک نہیں چھوڑنا چاہئے۔“ (تقلید کی شرعی حیثیت ص ۹۲ سطر نمبرے، مطبوعہ مکتبۃ دارالعلوم کراچی نمبر ۱۷)

اسی طرح بریلویوں کے حکیم الامت مفتی احمد یارخان نعیٰ گجراتی لکھتے ہیں:

”یعنی چار مذہبوں کے سوا کسی کی تقلید جائز نہیں اگرچہ وہ صحابہ کے قول اور صحیح حدیث اور آیت کے موافق ہی ہو۔ ( جاء العحق ، حصہ اول ، ص ۳۳ ) مطبوعہ مکتبۃ الاسلامیہ ۲۰۰۰ء ، اردو بازار ، لاہور والنشیط القدیمہ ۱۷/۲ )“

غور کیجئے اللہ تو فرماتا ہے، جب تم رسول اللہ صلی اللہ علیہ وسلم کی بات سن لو تو پھر منہ نہ پھیرنا، نافرمانی نہ کرنا مگر ہمارے یہ ”علماء“ کیا فرماتے ہیں کہ امام کے مسلک کونہ چھوڑنا۔ مطلب صاف اور واضح ہے کہ قرآن و حدیث چھوٹ جائے تو چھوٹیں پر امام کا مسلک نہ چھوڑنا۔ اکثر عوام سوال کرتے ہیں کیا یہ بڑے بڑے علماء قرآن و حدیث نہیں سمجھتے اور پڑھتے نہیں؟ عرض ہے کہ ایسے لوگ غور کر لیں، جب ان بڑے بڑے علماء نے یہ اصول بنا رکھے ہیں تو وہ خود کس طرح مانیں گے۔ اگرچہ لاکھ حدیثیں پڑھتے رہیں، ایسے لوگوں کے متعلق شاہ ولی اللہ الدھلوی صاحب فرماتے ہیں:

”فإن بلغه حديث واستيقن بصحبته ولم يقبله لكون ذمته مشغولة بالتقليد فهذا اعتقاد فاسد وقول كاسد ليس فيه شاهد من النقل والعقل وما كان أحد من القرون السابقة يفعل ذلك۔“

اگر کسی مقلد کو کوئی حدیث پہنچی اور اُس نے اُس حدیث کے صحیح ہونے کا یقین بھی کر لیا اور پھر بھی اُس نے حدیث کو اس لیے قبول نہ کیا کہ اُس کی ذمہ داری تقلید کے ساتھ مشغول ہے تو یہ فاسد اعتقاد اور گھٹیبات ہے، اس میں نقل و عقل کا کوئی ثابت نہیں اور گزشتہ صدیوں میں کوئی ایک شخص بھی ایسی تقلید نہیں کرتا تھا۔ (عقد الجید ص ۸۵ دوسرا سخن ص ۲۷، ۲۸)

اسی طرح ایک اور مقام پر فرماتے ہیں:

”فإن شئت أن ترى أ نموذج اليهود فانظر إلى علماء السوء من الذين يطلبون الدنيا وقد اعتادوا تقليد السلف، وأعرضوا عن نصوص الكتاب والسنة، وتمسّكوا بتعمرق عالم وتشدده، واستحسانه، فاعرضوا عن كلام الشارع المعصوم، وتمسّكوا بأحاديث موضوعة وتأويلات فاسدة۔۔۔۔۔“

اگر تم چاہتے ہو کہ یہودیوں کا نمونہ دیکھو تو اُن علماء سوء کی طرف دیکھو جو دنیا کے طلبگار ہیں اور گزرے ہوئے لوگوں کی تقلید کے عادی ہیں اور کتاب و سنت کی نصوص سے روگردانی کرتے ہیں اور کسی عالم کی روشن، اس کے تشدد اور اس کے

استحسان کو مضبوطی سے تھامے ہوئے ہیں اور شارع معصوم کے کلام سے اعراض کرتے ہیں اور جعلی موضوع احادیث اور فضول تاویلات سے استدلال کرتے ہیں اور یہ ان کی بلاکت کا سبب ہے۔ (الفوز الکبیر ص ۹ دوسری نسخہ ص ۱۸)

ویسے تو تقی عثمانی صاحب، معاذ اللہ صحابہ کرام وتابعین عظام کی مقدس جماعت تک کو مقلد ثابت کرنے پلے تھے پر افسوس کہ ان کے اپنے ہی بزرگ یہ بات بیان کرچکے ہیں کہ وہ جس "تقلید" کی دعوت دے رہے ہیں قرون سابقہ (پہلی صدیوں) میں کوئی ایک شخص بھی ایسی "تقلید" کا قائل نہ تھا۔ بلکہ محمد تقی عثمانی صاحب جس "تقلید" کی دعوت دیتے ہیں شاہ ولی اللہ ایسے لوگوں کو یہودیوں کا ماؤں قرار دیتے ہیں۔

تقی صاحب یا کوئی اور صاحب اسے ہمارا تشدید قرار نہ دیں بلکہ یہ سب کچھ ان کے مسلمہ بزرگ کا فرمایا ہوا ہے لہذا چاہئے کہ وہ اپنی اصلاح کی فکر کریں۔

مذکورہ پانچ آیات پر غور کیجئے، اللہ تعالیٰ نے بار بار اپنے رسول صلی اللہ علیہ وسلم کی اطاعت کا حکم دیا، جبکہ پورے قرآن مجید میں لوگوں کی طرف سے مقرر کردہ اپنے بنائے ہوئے امام کی اطاعت کا کوئی حکم نہیں ہے۔ آپ سابقہ صفحات پر اشرف علی تھانوی صاحب کا یہ قول تو پڑھ کچکے ہیں کہ:

"پس کسی کو امام اعظم صاحب کی محمل کیفیت سے اُن پر ظلم اصابت ورشد کا ہوا کسی کو امام شافعی پر ظلم ہوا کسی کو امام مالک پر کسی کو امام احمد پر پس ہر ایک نے ایک کا اتباع اختیار کیا۔" (امداد الفتاوی۔ ج ۵ ص ۲۹۹)

اسی طرح دیوبندی مقلدین کے "شیعۃ الاسلام" محمد تقی عثمانی صاحب نے یہ اعتراف کیا کہ:  
"اسی بناء پر بعد کے فقهاء نے یہ فرمایا کہ اب تقلید شخصی کی پابندی ضروری ہے، اور کسی ایک مجتهد کو مُعین کر کے ہر مسئلے میں اس کی پیروی کی جائے۔" (تقلید کی شرعی حیثیت ص ۲۸)

اسی طرح لکھتے ہیں:

"علماء امت نے صرف تقلید شخصی کو عمل کے لیے اختیار کر لیا۔" (تقلید کی شرعی حیثیت ص ۸۷)  
ان کے علاوہ بھی تقی عثمانی صاحب نے اسی کتاب کے ص ۲۰، ۲۱، ۲۵ پر بھی اس بات کا اعتراف کیا ہے کہ ان ائمہ کی تقلید کو علماء یا فقهاء نے واجب کیا ہے۔ مطلب یہ ہوا کہ ائمہ کو مقرر بھی اپنی مرضی سے کیا گیا اور ان کی تقلید و پیروی کو بھی خود لازم کیا گیا۔ نہ اللہ تعالیٰ نے اس کا حکم دیا ہی رسول اللہ صلی اللہ علیہ وسلم نے ان کی پیروی کا حکم دیا۔

یہ عظیم فرق ہے، اللہ تعالیٰ کے مقرر کردہ امام محمد صلی اللہ علیہ وسلم کی اطاعت اور لوگوں کے مقرر کردہ امام کی تقلید میں، رسول اللہ صلی اللہ علیہ وسلم کی اطاعت کو اللہ تعالیٰ نے فرض کیا اور لوگوں کے مقرر کردہ امام کی تقلید کو لوگوں نے خود فرض قرار دیا۔ اللہ تعالیٰ نے یا اس کے رسول صلی اللہ علیہ وسلم نے اس کا کوئی حکم نہیں دیا۔

دوسرافرق: اللہ تعالیٰ کی محبت اور مغفرت کی صفات

﴿فَلَمَّا كُنْتُمْ تُحْكُمُونَ اللَّهَ فَإِنَّمَا يُحِبُّكُمُ اللَّهُ وَيَغْفِرُكُمْ ذُنُوبَكُمْ وَاللَّهُ غَفُورٌ رَّحِيمٌ﴾

اے نبی (صلی اللہ علیہ وسلم) آپ کہہ دیجئے کہ اگر تم اللہ سے محبت کرتے ہو تو میری اتباع کرو، اللہ تم سے محبت کرنے لگے گا اور تمہارے گناہوں کو معاف کر دے گا، بے شک اللہ تعالیٰ معاف کرنے والا اور بڑا ہی رحم کرنے والا ہے۔ (آل عمران: ۳۱)

کس قدر فضیلت ہے، اتباع رسول صلی اللہ علیہ وسلم کی کہ آپ کی اتباع کے بغیر اللہ تعالیٰ کی محبت کا دعویٰ قابل قبول نہیں۔ اس دعویٰ کے صدق کے لیے جس دلیل کی ضرورت ہے وہ دلیل رسول اللہ صلی اللہ علیہ وسلم کی اتباع ہے۔ اللہ تعالیٰ کا فرمان ہے:

﴿وَالَّذِينَ أَمْنُوا أَشَدُ حُبًا لِّلَّهِ﴾

جو لوگ ایمان والے ہیں وہ سب سے زیادہ محبت اللہ سے رکھتے ہیں۔ (ابقرہ: ۱۶۵) اور اللہ کی محبت مشروط ہے، مقید ہے رسول اللہ صلی اللہ علیہ وسلم کی اتباع و اطاعت کے ساتھ، آپ ﷺ کی پیروی کے ساتھ، اللہ تعالیٰ کی محبت کا لازمی تقاضا ہے، لازمی شرط ہے کہ ہم رسول اللہ صلی اللہ علیہ وسلم کی اتباع کریں اور جب ہم اتباع کریں گے تو خالق کائنات مالک ارض وسموات بذات خود ہم سے محبت کرے گا اور ہمارے گناہوں کو بھی بخش دے گا اور پھر جس سے اللہ تعالیٰ محبت کرتا ہے اُس کی کیاشان ہے۔ سیدنا ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:-

”إِذَا أَحَبَ اللَّهُ تَعَالَى الْعَبْدَ نَادَى جَبْرِيلَ، إِنَّ اللَّهَ تَعَالَى يُحِبُّ فَلَاتَّاً، فَاحْبِبْهُ، فِي حِبِّهِ جَبْرِيلُ فَيَنادِي فِي أَهْلِ السَّمَااءِ، إِنَّ اللَّهَ يُحِبُّ فَلَاتَّاً فَاحْبُبُوهُ، يُحِبِّهِ أَهْلُ السَّمَااءِ، تَمَّ يَوْضِعُ لِهِ الْقَبُولُ فِي الْأَرْضِ“۔

”جب اللہ تعالیٰ بندے سے محبت کرتا ہے تو جبریل کو بلاتا ہے (اور بتاتا ہے) کہ اللہ اپنے فلاں بندے سے محبت کرتا ہے۔ [صحیح مسلم کے الفاظ ہیں: إِنَّى أُحِبُّ فَلَاتَّاً] میں فلاں بندے سے محبت کرتا ہوں [پس تو بھی اس بندے سے محبت کر۔ پھر جبریل بھی اس سے محبت کرنے لگتے ہیں۔ پھر جبریل (علیہ السلام) آسمان والوں (فرشتوں) میں منادی (اعلان) کرتے ہیں کہ اللہ تعالیٰ فلاں بندے سے محبت فرماتا ہے، پس تم بھی اس سے محبت کرو۔ آسمان والے (فرشتے) بھی اس سے محبت کرنے لگتے ہیں۔ پھر اس شخص کے لیے زمین میں بھی مقبولیت رکھ دی جاتی ہے۔

(صحیح البخاری: ۳۲۰۹ و صحیح مسلم: ۲۶۳۷، دارالسلام: ۶۰۵)

یہ عظیم مرتبہ مقام کیسے حاصل ہوتا ہے؟ فَاتِبْعُونِی یعنی رسول اللہ صلی اللہ علیہ وسلم کی اتباع سے۔ یہ فضیلت ہے رسول اللہ صلی اللہ علیہ وسلم کی اتباع و اطاعت کی جو اللہ تعالیٰ کی طرف سے مقرر کردہ امام ہیں۔ قرآن و سنت میں تلاش کیجئے کوئی ایک آیت یا ایک حدیث بھی آپ کو لوگوں کے بنائے ہوئے امام کی اتباع، اطاعت، پیروی اور فرمانبرداری کی فضیلت میں ایسی نہیں ملے گی کہ ان اماموں کی تقیید کرنے سے اللہ تعالیٰ تم سے محبت کرے گا، تمہاری مغفرت فرمائے گا۔ یہ صرف اللہ سبحانہ و تعالیٰ کے مقرر کردہ امام محمد رسول اللہ صلی اللہ علیہ وسلم کی اتباع

اور پیروی ہی کی فضیلت ہے، اُسی اتباع کی شان و عظمت ہے۔ افسوس کہ لوگوں نے رسول اللہ صلی اللہ علیہ وسلم کی اتباع و پیروی کی فضیلت دیکھی اور خود اپنے مقرر کردہ امام کی اتباع و پیروی کو اس سے تھی دامن و خالی پایا تو یعنیہ یہی فضیلت و شان خود ساختہ امام کے لیے بھی گھڑدی، علاء الدین الحکمی نے اپنی کتاب درمختار میں لکھا:

”امام ابوحنیفہ رات کے وقت کعبہ میں داخل ہوئے، دوستوں کے درمیان نماز کے لیے کھڑے ہوئے، اس طرح کہ پہلے اپنی دائیں ٹانگ پر کھڑے ہوئے اور باپیں ٹانگ کو دائیں کے اوپر رکھ دیا۔ یہاں تک کہ آدھا قرآن مجید ختم کر لیا، پھر کوع و بجود کے بعد اپنی باپیں ٹانگ پر کھڑے ہوئے اور دائیں ٹانگ کو دائیں پر رکھا، یہاں تک کہ پورا قرآن مجید ختم کیا، پھر جب سلام پھیرا<sup>(۱)</sup> اپنے رب سے مناجات کی اور کہا: الٰہی اس بندے نے تیری عبادت کا حق ادا نہ کیا، لیکن تیری معرفت کا حق ادا کر دیا۔ اس کی خدمت کے نقصان کو اُس کی کمال معرفت کی وجہ سے بخش دے۔ کعبہ کی ایک طرف سے ندادینے والے نے ندادی (غیب سے آواز آئی) کہ ”یاًبَا حَنِيفَةَ قَدْ عَرَفْنَا حَقَ الْعِرْفَةِ وَخَدَمْنَا فَأَحْسَنْتَ الْخَدْمَةَ قَدْ غَفَرْنَا لَكَ وَلَمْنَا أَتَيْنَكَ مِنْ مَذْهِبِكَ إِلَى يَوْمِ الْقِيمَةِ“ اے ابوحنیفہ! تو نے ہماری معرفت کا حق ادا کر دیا اور تو نے خوب ہماری خدمت کی پس ہم نے تیری مغفرت کر دی اور ہر اُس شخص کی بھی مغفرت کر دی جو تیری اتباع کرے اور تیرے مذہب پر ہو قیامت تک کے لیے (یہی حکم ہے)“

(درمختار عربی ج ۹، مطبوعاتی ایم سعید کمپنی کراچی)

اس میں امام ابوحنیفہ رحمہ اللہ کا کوئی قصور نہیں نہیں آپ نے کبھی ایسا دعویٰ کیا لیکن لوگ ہیں کہ اپنی طرف سے بتیں گھڑدیتے ہیں۔ غور کیجئے قرآن مجید میں اللہ تعالیٰ نے محمد رسول اللہ صلی اللہ علیہ وسلم کی اتباع اور پیروی کی فضیلت بیان کی، لوگوں نے اپنی کتابوں میں اپنے خود ساختہ امام کے لیے بھی فضیلت گھڑدی کہ اگر اللہ تعالیٰ نے اپنی طرف سے مقرر کردہ امام کے لیے قرآن مجید میں بذریعہ وحی یہ فضیلت بیان کی ہے تو ہمارے امام کو بھی اللہ نے یہ کہا ہے کہ جو تیری اتباع کرے گا، ہم اُس کی مغفرت کریں گے۔ گویا وحی کا سلسہ اب تک منقطع نہیں ہوا، اب تک جاری ہے، ورنہ اللہ تعالیٰ نے امام ابوحنیفہ سے کس طرح بات کی اور یہ فضیلت بیان کی (معاذ اللہ)۔ الغرض یہ ایک اور جو ہری فرق ہے اللہ کی طرف سے مقرر کردہ امام محمد رسول اللہ صلی اللہ علیہ وسلم کی اطاعت و اتباع و پیروی و فرمانبرداری اور لوگوں کے بنائے ہوئے امام کی تقلید میں کہ اللہ کے مقرر کردہ امام محمد صلی اللہ علیہ وسلم کی اتباع کرنے والے سے اللہ مجتب فرماتا ہے اور ان کی مغفرت بھی فرمائے گا لیکن لوگوں کے مقرر کردہ امام کی ایسی کوئی فضیلت نہیں۔

تیسرا فرق:- اطاعت رسول صلی اللہ علیہ وسلم اللہ تعالیٰ کی اطاعت ہے:-

اللہ تعالیٰ فرماتا ہے: ﴿مَنْ يُطِعِ الرَّسُولَ فَقَدْ أَطَاعَ اللَّهَ﴾

جس نے رسول (صلی اللہ علیہ وسلم) کی اطاعت کی پس اُس نے اللہ کی اطاعت کی (النساء: ۸۰) یہ ایک عظیم فضیلت ہے کہ اللہ تعالیٰ نے اپنے رسول صلی اللہ علیہ وسلم کی اطاعت کو اپنی ہی اطاعت و فرمانبرداری قرار دیا ہے۔ اللہ تعالیٰ نے

قرآن مجید میں یا احادیث مبارکہ میں لوگوں کے مقرر کردہ امام کی تقلید کو اپنی اطاعت و فرمانبرداری نہیں کہا۔ معلوم ہوا کہ اللہ کی اطاعت کا بس صرف ایک ہی ذریعہ ہے، ایک ہی راستہ ہے، ایک ہی طریقہ ہے کہ رسول اللہ صلی اللہ علیہ وسلم کی اطاعت کی جائے۔ آپ صلی اللہ علیہ وسلم کے طرز بندگی و طرز زندگی کو اپنا یا جائے، اسی طرح اللہ کی اطاعت ممکن ہے۔ اس کے علاوہ کوئی راستہ، کوئی طریقہ نہیں۔ یہ ایک زبردست فرق ہے، اللہ کے مقرر کردہ امام محمد رسول اللہ صلی اللہ علیہ وسلم کی اطاعت اور لوگوں کے اپنے مقرر کردہ امام کی تقلید و پیروی میں کہ اللہ کے مقرر کردہ امام کی اطاعت عین اللہ تعالیٰ کی اطاعت ہے اور بندوں کے مقرر کردہ امام کی تقلید کا یہ مقام نہیں کہ اسے عین اللہ تعالیٰ کی اطاعت قرار دیا جاسکے۔ قرآن و سنت میں ایسی کوئی دلیل نہیں۔ (جاری ہے)

# اتباع اور نقاید میں فرق

چو تھا فرق:- قبولیت عمل کی یقین دہانی

اللہ تعالیٰ نے فرمایا:-

﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَلَا تُبْطِلُوا أَعْمَالَكُمْ﴾ (محمد: ۳۳)

اے ایمان والو! تم اللہ کی اطاعت کرو اور رسول (صلی اللہ علیہ وسلم) کی اطاعت کرو اور اپنے اعمال بر باد مت کرو۔ جو عمل اللہ اور رسول صلی اللہ علیہ وسلم کی اطاعت کے مطابق نہ ہو وہ عمل باطل ہے، اس کی کوئی فضیلت ہے نہ کوئی ثواب، امّا المؤمنین سیدہ عائشہ صدیقہ رضی اللہ عنہا فرماتی ہیں کہ رسول اللہ صلی اللہ علیہ وسلم نے فرمایا: «من عمل عملاً ليس عليه أمرنا فهو رد» (صحیح مسلم، کتاب القصیۃ، باب نقض الأحكام الباطلة و رد محثثات الأمور ح ۱۸۷۱ ودارالسلام: ۲۲۹۳)

جس کسی نے کوئی ایسا عمل کیا جس پر ہمارا حکم نہیں تو وہ عمل مردود ہے، یعنی نامقبول ہے۔ اسے رد کر دیا جائے گا۔ جس عمل میں رسول اللہ صلی اللہ علیہ وسلم کا حکم یا طریقہ موجود نہ ہو وہ عمل ضائع ہو جاتا ہے۔ اللہ اس کو قبول نہیں کرتا اور جو عمل رسول اللہ صلی اللہ علیہ وسلم کے طریقے اور حکم و اطاعت کے مطابق ہوا س کے متعلق اللہ تعالیٰ فرماتا ہے:

﴿وَإِنْ تُطِيعُوا اللَّهَ وَرَسُولَهُ لَا يَلْتَمُّكُمْ مِنْ أَعْمَالَكُمْ شَيْئًا ۖ إِنَّ اللَّهَ غَفُورٌ رَّحِيمٌ ۝۵﴾

اگر تم اللہ کی اور اس کے رسول صلی اللہ علیہ وسلم کی اطاعت و فرمانبرداری کرتے رہو تو اللہ تمہارے اعمال میں سے کچھ بھی کی نہ کرے گا۔ یقیناً اللہ بخشنے اور بہت زیادہ رحم کرنے والا ہے۔ (الجہرات: ۱۲)

کس قدر یقین دہانی کرائی گئی، اللہ کے مقرر کردہ امام محمد رسول اللہ صلی اللہ علیہ وسلم کی اطاعت و فرمانبرداری میں اگر عمل کیا جائے تو اللہ اس میں کوئی کمی نہیں کرے گا بلکہ اللہ اسے قبول فرمائے گا۔ اور جو لوگوں کے مقرر کردہ اپنے بنائے ہوئے امام ہیں ان کی تلقید کی یہ شان نہیں اس کی یہ فضیلت نہیں، ان کے طریقے کے مطابق ادا کئے جانے والے اعمال کے لیے یہ یقین دہانی نہیں ہے بلکہ خود ساختہ اماموں کی تلقید تو سراسر شک والی کیفیات پر منی ہے، ان کا اپنا بھی یہی فیصلہ ہے، ملاحظہ کیجئے علامہ علاء الدین الحکفی نے درختار میں لکھا:

”إِذَا سُئلُنَا عَنْ مِذْهَبِنَا وَمِذْهَبِ مُخَالَفِنَا قُلْنَا وَجْوَابًا مِذْهَبِنَا صَوَابٌ يَحْتَمِلُ الْخَطَأَ وَمِذْهَبِ مُخَالَفِنَا خَطَأً يَحْتَمِلُ الصَّوَابِ.“

اگر ہم سے ہمارے مذہب اور ہمارے مخالف کے مذہب سے متعلق پوچھا جائے (کہ کون سا مذہب صحیح ہے) تو

ہم یقیناً یہی کہیں گے کہ ہمارا مذہب یا ہمارا طریقہ عمل صحیح ہے، البتہ اس میں غلطی کا احتمال ہے اور ہمارے مخالف کا مذہب یا طریقہ عمل غلط ہے، ہو سکتا ہے کہ وہی صحیح ہو۔ (درجہ انصاف ۷)

اسی طریقہ مسلک دیوبند کے ”شیعۃ الاسلام“، ”مفہومیتی عثمانی صاحب“ لکھتے ہیں:

”یہ اعتقاد بھی تقلید کا بدترین غلو ہے کہ صرف ہمارے امام کا مسلک حق ہے اور دوسرے مجتہدین کے مذاہب (معاذ اللہ) باطل ہیں“، (تقلید کی شرعی حیثیت ص ۱۵۷)

پھر چند سطور کے بعد لکھتے ہیں:

”البتہ ایک مقلد یا اعتقاد کھسکتا ہے کہ میرے امام کا مسلک صحیح ہے، مگر اس میں خطا کا بھی احتمال ہے اور دوسرے مذاہب میں انہم سے اجتہادی خطاب ہوئی ہے لیکن ان میں صحت کا بھی احتمال ہے“، (ایضاً ص ۱۵۷)

لیکن اللہ تعالیٰ کی طرف سے مقرر کردہ امام محمد رسول اللہ صلی اللہ علیہ وسلم کی یہ شان ہے کہ ان کی اطاعت کرنے والا ان کی پیروی کرے، جب ان سے کوئی بات ثابت ہو جائے تو اس کے پاس اس بات کے کہنے کی گنجائش ہی نہیں ہوتی کہ وہ کہے میرے امام کی یہ بات درست ہے اور معاذ اللہ اس میں خطا کا امکان ہے۔ نہیں بلکہ اس پر لازم ہے، ایمان کا تقاضا ہے کہ وہ کہے کہ میرے امام کی ہی بات درست ہے اس میں خطا کا تصور بھی نہیں کیا جاسکتا اور جو کچھ اس کے خلاف ہے وہ یقیناً غلط ہے، اس کی غلطی میں شبہ کی کوئی گنجائش نہیں یا ایک اور بے مثال فرق ہے۔ اللہ کی طرف سے مقرر کردہ امام کی اطاعت میں اور لوگوں کے مقرر کردہ امام کی تقلید میں۔ اللہ تعالیٰ کی طرف سے مقرر کردہ امام کی اطاعت کرنے والا یقین پر ہوتا ہے اور لوگوں کی طرف سے مقرر کردہ امام کی تقلید یا پیروی کرنے والا شک و فریب میں ہوتا ہے۔

پانچواں فرق:- فیصلہ رسول اللہ صلی اللہ علیہ وسلم کا حتی وابدی ہونا  
اللہ تعالیٰ فرماتا ہے:

﴿وَمَا كَانَ لِمُؤْمِنٍ وَلَا مُؤْمِنَةً إِذَا قَضَى اللَّهُ وَرَسُولُهُ أَمْرًا أَن يَنْكُونُ لَهُمُ الْخِيَرَةُ مِنْ أَمْرِهِمْ طَوْفَانٌ مُّؤْمِنُوْنَ وَمُؤْمِنَاتٍ وَّلَا يَعْصِيْنَ اللَّهَ وَرَسُولَهُ وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلَالًا مُّبِينًا ﴾

کسی مومن مرد اور مومن عورت کو یہ حق حاصل نہیں کہ جب اللہ اور اس کا رسول کسی معاملے کا فیصلہ کر دے تو پھر اُسے اپنے معاملے میں خود فیصلہ کرنے کا اختیار حاصل رہے اور جو کوئی اللہ اور اس کے رسول کی نافرمانی کرے گا وہ صریح گمراہی میں پڑ گیا۔ (الاحزاب: ۳۶)

اس آیت سے واضح ہوا کہ کسی مومن کے پاس اللہ اور اس کے رسول صلی اللہ علیہ وسلم کے ”فیصلے“ کے آجائے کے بعد کوئی اختیار باقی نہیں رہتا، اس کے پاس ایک ہی راستہ ہوتا ہے کہ وہ اُسے صدق دل سے تسلیم کر لے، ورنہ وہ گمراہی میں مبتلا ہو جائے گا۔ یہ شان ہے اللہ کے مقرر کردہ ”امام“ کی، اور حق کی یہی شان ہوتی ہے۔

اس کے برعکس ”خود ساختہ امام“ کے فیصلوں کی نہ تو یہ شان ہے نہ ہی اہمیت۔ اور خود ان کے مقلدین کو بھی اس کا اعتراف ہے، دیوبندی مکتبہ فکر کے ”شیخ الاسلام“، مفتی تقی عثمانی صاحب لکھتے ہیں:

”نیز جہاں مسلمانوں کی شدید اجتماعی ضرورت داعی ہو وہاں اس خاص منسلکے میں کسی دوسرے مجتہد کے قول پر فتویٰ دیا جاسکتا ہے، جس کی شرائط اصول فقہہ و فتویٰ کی کتابوں میں موجود ہیں، چنانچہ ”علمائے احتجاف“ نے انہی وجوہ سے بہت سے مسائل میں امام ابو حنفیہ کا قول چھوڑ دیا ہے، مثلاً استیجار علیٰ تعلیم القرآن امام ابو حنفیہ کے نزدیک ناجائز تھا، لیکن زمانے کے تغیر کی وجہ سے بعد کے فقهاء حنفیہ نے اُسے جائز قرار دیا، اسی طرح مفہود اخیر عنین اور مساعت وغیرہ کی یہوی کے لیے اصل حنفی مذہب میں گلوخلاصی کی کوئی صورت نہ تھی، چنانچہ متاخرین علماء حنفیہ نے ان تمام مسائل میں مالکی مذہب کو اختیار کر کے اُس پر فتویٰ دیا، (تقلید کی شرعی حیثیت ص ۱۲۱) ”آن بھی جن مسائل میں یہ محسوس ہو کہ مسلمانوں کی کوئی واقعی اجتماعی ضرورت داعی ہے، وہاں مقتصر علماء ائمہ اربعہ میں سے کسی دوسرے امام کے مسلک کو اختیار کرنے کا فیصلہ کر سکتے ہیں“، (ایضاً ص ۱۲۱)

اسی طرح ایک اور مقام پر دیوبندی ”شیخ الاسلام“، تلقی عثمانی صاحب لکھتے ہیں:

”چنانچہ بہت سے فقهاء حنفیہ نے اسی بناء پر امام ابو حنفیہ کے قول کو ترک کر کے دوسرے ائمہ کے قول پر فتویٰ دیا ہے مثلاً انگور کی شراب کے علاوہ دوسری نشر آور اشیاء کو اتنا کم پینا جس سے نہ نہ ہو، امام ابو حنفیہ کے نزدیک قوت حاصل کرنے کے لیے جائز ہے، لیکن فقهاء حنفیہ نے اس منسلکے میں امام ابو حنفیہ کے قول کو چھوڑ کر جمہور کا قول اختیار کیا ہے، اسی طرح مزارعت امام ابو حنفیہ کے نزدیک ناجائز ہے لیکن فقهاء حنفیہ نے امام صاحب کے مسلک کو چھوڑ کر متناسب حصہ پیداوار کی مزارعت کو جائز قرار دیا ہے اور یہ مثالیں تو ان مسائل کی ہیں جن میں ”تمام متاخرین فقهاء حنفیہ امام صاحب“ کے قول کو ترک کرنے پر متفق ہو گئے۔“ (تقلید کی شرعی حیثیت ص ۱۰۸ تا ۱۱۰)

مفتی تقی عثمانی صاحب کی یہ تہام با تین قابل غور ہیں خود ہی بار بار اپنے مقرر کردہ امام صاحب کی نافرمانی یا ان کے اقوال کو جانتے بوجھتے نظر انداز و ترک کرنے کا اعلان کرتے ہیں، مثلاً امام صاحب انگور کی شراب کے علاوہ دیگر نہ آور اشیاء کو اتنی مقدار میں پینا کہ نہ نہ ہو، جائز قرار دیتے ہیں۔ لیکن احتجاف اسے ناجائز قرار دیتے ہیں۔ مزارعت ابو حنفیہ رحمہ اللہ کے نزدیک ”ناجائز“، حنفیوں کے ہاں جائز، لاپتہ و گمشدہ شخص کی یہوی کے لیے ”اصل حنفی مذہب“ میں گلوخلاصی کی کوئی صورت نہیں پائی جاتی تھی لیکن آج کل ایسے شخص کی یہوی چار سال انتظار کے بعد ”اصل حنفی مذہب“ کے عین خلاف جان چھڑا سکتی ہے۔ کتنی ایسی باتیں ہیں جو کل تک ”اصل حنفی مذہب“ میں ”ناجائز و حرام“، تھیں آج ”جاجائز و حلال“، ہیں یا اس کے برعکس تو پھر حنفی مذہب اصلی کہاں رہا؟

پھر تلقی عثمانی صاحب نے خود ساختہ امام کے مسلک کو چھوڑ کر چار اماموں میں سے کسی اور امام کے قول کو اختیار کرنے کا بھی صاف الفاظ میں اختیار دیا ہے۔ غور کیجئے تو یہ ایک اور عظیم فرق ہے ”اللہ کے مقرر کردہ امام“ اور ”لوگوں کے مقرر کردہ امام“ کی اطاعت میں حالات کچھ بھی ہوں واقعی اجتماعی ضروریات ہی کیوں نہ داعی ہوں پر اللہ تعالیٰ

کے مقرر کردہ امام محمد رسول اللہ صلی اللہ علیہ وسلم کی ”چودہ سو سال“ پہلے کی حلال و جائز کردہ چیز کو حرام قرار نہیں دیا جاسکتا اور نہ ہی آپ صلی اللہ علیہ وسلم کی ”حرام و ناجائز“ کردہ چیز کو ”حلال و جائز“ قرار دیا جاسکتا ہے، بلکہ ایمان والے تو اس کا تصور بھی نہیں کر سکتے۔ آپ صلی اللہ علیہ وسلم نے جس چیز کو حرام و ناجائز قرار دیا وہ قیامت تک حرام و ناجائز ہے اور جس چیز کو آپ صلی اللہ علیہ وسلم نے جائز و حلال قرار دیا وہ قیامت تک جائز و حلال ہے، اس کے خلاف ذہن رکھنے والا مومون نہیں ہو سکتا، اللہ کے مقرر کردہ امام محمد صلی اللہ علیہ وسلم کا ہر فیصلہ حقیقی وابدی ہے وقتی یا عارضی نہیں۔ اس میں کسی کو کسی قسم کے تغیری و تبدل کا اختیار نہیں جبکہ ”لوگوں کے اپنے مقرر کردہ امام“ کی یہ شان نہیں خود ان کی تقلید کو فرض اور واجب قرار دینے والے لوگوں نے اپنے مقرر کردہ امام کے کتنے ہی فیصلوں کو بدل دیا ہے، اس کے خلاف اور مخالفت میں فیصلہ دیا۔ نقی صاحب لکھتے ہیں:

”بہت سے مسائل میں مشائخ حنفیہ نے امام ابوحنیفہ کے قول کے خلاف فتویٰ دیا ہے“

(تقلید کی شرعی حیثیت ص ۵۸)

پس یہ ایک اور واضح فرق ہے، اللہ تعالیٰ کے مقرر کردہ امام کی اطاعت اور لوگوں کے مقرر کردہ امام کی تقلید میں کہ اللہ تعالیٰ کے مقرر کردہ امام کی بات ترک نہیں کر سکتے اور بندوں کے مقرر کردہ امام کی کئی باتوں کو خود ان کی تقلید کو واجب کہنے والوں نے بھی ترک کر دیا۔ باوجود اس کے وہ ان کی تقلید شخصی کو واجب سمجھتے ہیں۔ یا للجب!

**چھٹا فرق:- دردناک عذاب کی وعید اللہ تعالیٰ کا فرمان ہے:**

﴿فَلَيُحَدِّرَ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ﴾ (۵۰)

”پس (رسول اللہ صلی اللہ علیہ وسلم) کے امر کی خلاف ورزی کرنے والوں کو دردناک ہے کہ وہ کسی فتنے میں گرفتار نہ ہو جائیں یا ان پر دردناک عذاب نہ آجائے“ (النور: ۶۳)

اس آیت میں اللہ کے مقرر کردہ امام محمد رسول اللہ صلی اللہ علیہ وسلم کے امر یعنی حکم یا فعل کی مخالفت کرنے والے یا اس سے پہلو تھی کرنے والے کو دردناک عذاب کی وعید سنائی گئی ہے۔ یہ شان صرف آپ صلی اللہ علیہ وسلم کے حکم یا فعل کی ہے، لوگوں کے مقرر کردہ امام کی تقلید کی یہ شان نہیں بلکہ وہاں بلا خوف و خطر ان کے امر و نواہی کی مخالفت نہ صرف کی جاسکتی ہے بلکہ علاوہ یہ طور پر کی گئی ہے، جس کی بہت سی مثالیں آپ فتحہ کی کتابوں میں پائیں گے اور بطور نمونہ بعض مسائل نقی عثمانی صاحب کے قلم سے گزشتہ صفحات میں ہم پیش کر چکے ہیں۔ یا ایک اور عظیم فرق ہے، اللہ تعالیٰ کے مقرر کردہ امام کی اطاعت و فرمانبرداری میں اور لوگوں کے اپنی طرف سے مقرر کردہ امام کی تقلید و پیروی میں کہ اگر کوئی اللہ تعالیٰ کے مقرر کردہ امام محمد رسول اللہ صلی اللہ علیہ وسلم کے امر کی مخالفت کرے گا تو اسے دردناک عذاب کی وعید ہے، لیکن اگر کوئی لوگوں کے مقرر کردہ امام کے امر کی مخالفت کرے تو اسے معمولی عذاب کی بھی وعید نہیں، جب ہی تو لوگوں

کے مقرر کردہ امام کی پیری و تقلید کرنے والے "شیخ الاسلام" مفتی تقی عثمانی نے واشگاٹ اعلان فرمایا کہ:

"بہت سے مسائل میں مشائخ حنفیہ نے امام ابوحنیفہ کے قول کے خلاف فتویٰ دیا ہے۔"

(تقلید کی شرعی حیثیت ص ۵۸)

ہمارے سامنے رسول اللہ صلی اللہ علیہ وسلم کی پوری زندگی مستند ذرائع سے موجود ہے۔ اگر کوئی آپ صلی اللہ علیہ وسلم کے امر کی مخالفت کرے گا تو وہ دردناک عذاب میں بنتا ہو جائے گا، لہذا ہمیں چاہئے کہ عذاب سے بچنے اور اللہ تعالیٰ کی رحمت و محبت کے حصول کے لیے اللہ کے مقرر کردہ امام محمد صلی اللہ علیہ وسلم کی اطاعت کرتے رہیں۔ اگر ابوحنیفہ یا امام شافعی وغیرہما کے کسی قول و فعل کی مخالفت کی تو کوئی یہ دعویٰ نہیں کر سکتا کہ تم پر اللہ کا عذاب آئے گا۔

پس ہمیں سرے سے یہ جانے کی ضرورت ہی نہیں کہ امام ابوحنیفہ یا کسی اور امام کا قول کیا ہے؟ ہمیں تو بس اللہ کے رسول صلی اللہ علیہ وسلم کے قول و فعل کی تلاش رہنی چاہئے۔ آپ صلی اللہ علیہ وسلم کی حدیث کی تلاش رہنی چاہئے۔ تاکہ ہم اس پر عمل پیرا ہوں اور اس کی مخالفت کر کے اللہ کے عذاب کو دعوت دینے کے مرتكب نہ ہوں۔

ساتواں فرق:- ایمان کا دار و مدار

اللہ تعالیٰ فرماتا ہے:

﴿فَلَا وَرِبَّكَ لَا يُبُو مُنْؤَنَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجاً مِّمَّا قَضَيْتَ وَيُسَلِّمُوا تَسْلِيْمًا﴾

(اے رسول صلی اللہ علیہ وسلم) آپ کے رب کی قسم یہ لوگ کبھی مومن نہیں ہو سکتے جب تک کہ اپنے (تمام) باہمی اختلافات میں آپ کو فیصلہ کرنے والا نہ مان لیں پھر جو بھی فیصلہ آپ کریں اس پر اپنے دلوں میں کوئی بیکھی محسوس نہ کریں بلکہ سر بر تسلیم کر لیں۔ (النساء: ۲۵)

یہ صرف رسول اللہ صلی اللہ علیہ وسلم کی ہی خصوصیت ہے، آپ کے علاوہ کسی اور شخص کی بات کا انکار کرنے نہیں۔ دیوبندیوں کے موجودہ دور کے "امام اہل سنت" مولوی سرفراز خان صدر صاحب لکھتے ہیں:

"جناب رسول اللہ صلی اللہ علیہ وسلم کی پہنچائی ہوئی اور بتائی ہوئی ہر ایک تعلیم خدا تعالیٰ کی بھیجی ہوئی ہدایت ہوتی ہے،" (راہ سنت ص ۲۳)

"اور اس کی اطاعت ہر شخص پر فرض ہوتی ہے اور اس کی پیش کردہ تعلیم کا انکار کرنے والا کافر ہوتا ہے۔ رسول کے سوا کسی دوسرے شخص کو اور اس کی پیش کردہ تعلیم کو ہرگز ہرگز یہ مقام حاصل نہیں ہو سکتا۔" (ایضاً ص ۲۳، بیسوائیں ایٹھش)

اس مقام پر سرفراز خان صاحب نے صاف صاف اور واضح الفاظ میں اس بات کا اقرار کیا ہے کہ رسول اللہ صلی اللہ علیہ وسلم کے علاوہ کسی شخص کا یہ منصب نہیں کہ اس کی تعلیمات کا انکار کفر ہو۔ مثلاً اگر کوئی امام ابوحنیفہ کی رائے، قیاس یا اجتہاد کا انکار کر دیتا ہے تو وہ کافر نہیں۔ اسی طرح اگر کوئی شخص امام مالک، امام شافعی یا امام احمد بن حنبل یا کسی اور امام کی

رائے و قیاس کا انکار کر دیتا ہے تو وہ کافر نہیں۔ کیونکہ لوگوں نے خود اپنی مرضی سے انہیں امام بنایا، مطاع بنایا، تقاضید کے نام پر ان کی اطاعت کو اپنے آپ پر اپنی طرف سے فرض یا واجب بھی قرار دیا۔ لیکن ان کو امام مانے والا کوئی شخص یہ دعویٰ نہیں کر سکتا کہ ان کی رائے و قیاس کا انکار کفر ہے۔ لیکن اللہ سبحانہ و تعالیٰ کے مقرر کردہ امام و مطاع محمد رسول اللہ صلی اللہ علیہ وسلم کا ایک ادنیٰ سے ادنیٰ مطیع بڑے ہی یقین اور وثوق سے بہا گدہ ہے۔ یہ دعویٰ کر سکتا ہے کہ رسول اللہ صلی اللہ علیہ وسلم کی تعلیمات تو دور آپ کی کسی ایک بھی ثابت شدہ تعلیم، گفتار یا عمل کا انکار کرنے والا یقیناً کافر ہے۔ حق کی بھی شان ہوتی ہے کہ اس کا انکار کفر ہی ہوتا ہے۔ غور کیجئے تو یہ ایک اور عظیم فرق ہے، اللہ تعالیٰ کے مقرر کردہ امام محمد رسول اللہ صلی اللہ علیہ وسلم کی اطاعت و فرمانبرداری میں اور لوگوں کی طرف سے بنائے گئے ائمہ کی تقاضید میں۔ کہ رسول اللہ صلی اللہ علیہ وسلم کی تعلیم کا انکار اور آپ کی نافرمانی کفر ہے اور لوگوں کے مقرر کردہ امام کی پیروی و تقاضید کرنا کفر نہیں۔ دوسرے لوگوں کا تو کیا ذکر خود ان کے مقلدین نے بھی ان کی کئی تعلیمات اور ان کے کئی فیصلوں کو تسلیم کرنے سے علاوہ یہ طور پر انکار کر دیا بطور مثال پانچواں فرق ملاحظہ کیجئے۔

## آٹھواں فرق: شرعی جحت

قرآن مجید میں اللہ تعالیٰ نے بار بار رسول اللہ صلی اللہ علیہ وسلم کی اطاعت و اتباع یعنی فرمانبرداری و پیروی کا حکم دیا۔ گزشتہ اور اس کی کئی دلیلیں گزری ہیں، کوئی مسلم اس سے انکار نہیں کر سکتا۔ ہم بطور مثال مولوی سرفراز خان صادر کی چند عبارتیں پیش کرتے ہیں:

(۱) ”جس طرح قرآن کریم دینی مسائل میں جحت ہے اسی طرح حدیث شریف بھی جحت ہے۔“

(احسان الباری ص ۱۲)

(۲) ”قرآن پاک میں ان کے علاوہ اور بھی بے شمار دلائل ہیں، جن میں نبی علیہ الصلوٰۃ والسلام کی اطاعت اور فرمانبرداری کو لازم قرار دیا گیا ہے اور نافرمانوں کو عذاب کی دھمکی دی گئی ہے۔ اگر آپ صلی اللہ علیہ وسلم کا قول اور فعل جحت نہ ہوتے یا بالفاظ دیگر حدیث جحت نہ ہوتی تو قرآن کریم میں اتنی تاکید بھی نہ ہوتی اور نہ ہی آپ کی مخالفت کے سلسلے میں تہذید ہوتی۔“ (احسان الباری ص ۱۲)

(۳) ”پونکہ احادیث کی حیثیت نصوص قطعیہ اور جماع سے ثابت ہے۔“

(احسان الباری <sup>لهم</sup> البخاری الملاٰی تقریر ص ۱۶)

اسی طرح صدر صاحب اپنی تقریر ترمذی میں لکھتے ہیں:

”حدیث:- محمد رسول اللہ صلی اللہ علیہ وسلم کے قول و فعل اور تقریر کو کہتے ہیں، تقریر کا مطلب یہ ہے کہ آپؐ کے سامنے کسی نے کوئی بات کہی یا کوئی کام کیا، آپؐ نے وہ بات سنی اور کام دیکھا اور اس سے منع نہ کیا تو یہ بھی حدیث ہے کیونکہ نبی مصوم صلی اللہ علیہ وسلم نے سکوت فرمایا کہ اس کا جواز ثابت کر دیا اور تقریر کا لغوی معنی ثابت کرنا ہے۔“

معلوم ہوا کہ آپ صلی اللہ علیہ وسلم کا قول فعل و فعل توجیح ہے ہی پر کسی کے قول فعل پر آپ کی ناموشی آپ کا سکوت فرمانا اور منع کرنا بھی جھٹ ہے۔ یہ شان ہے، یہ مقام و مرتبہ ہے اللہ کے مقرر کردہ امام محمد صلی اللہ علیہ وسلم کا۔ چونکہ آپ کو لوگوں نے اپنی طرف سے امامت یا قیادت و سیادت کے منصب پر فائز نہیں کیا بلکہ اللہ رب العالمین نے آپ کو یہ منصب عطا فرمایا، اللہ تعالیٰ نے مطاع و متقدا بنایا، جو شخص آپ صلی اللہ علیہ وسلم کے قول فعل و سکوت یعنی حدیث کی جیت کا انکار کرے وہ یقیناً کفر کا مرتكب ہے۔ اس کے بعد لوگوں کے مقرر کردہ امام کے بارے میں اُن کی تقیید کرنے والوں کا یہ اعلان ہے جو تلقی عثمانی صاحب کے قلم سے ملاحظہ کیجئے، لکھتے ہیں:

”علامہ ابن الحمام اور علامہ ابن نجیم“ تلقیہ کی تعریف ان الفاظ میں فرماتے ہیں:-

”التلقیہ العمل بقول من ليس قوله احدى الحجج بلا حجة منها“

”تلقیہ کا مطلب یہ ہے کہ جس شخص کا قول مأخذ شریعت میں سے نہیں ہے اس کے قول پر دلیل کا مطالبہ کئے بغیر عمل کر لینا۔“

اس تعریف نے واضح کر دیا کہ مقلدا پنے امام کے قول کو مأخذ شریعت نہیں سمجھتا، کیونکہ مأخذ شریعت صرف قرآن و سنت (اور انہی کے ذیل میں اجماع و قیاس) ہیں۔ (تلقیہ کی شرعی حیثیت ص ۱۲)

پھر کافی آگے چل کر لکھتے ہیں:

”جبکہ اس کتاب کے ابتدائی صفحات میں ”تلقیہ“ کی تعریف کرتے ہوئے یہ بات واضح کی جا چکی ہے کہ ”مجتہد“ کے قول کا جیت شرعیہ نہ ہونا خود تلقیہ کی تعریف میں داخل ہے۔“ (تلقیہ کی شرعی حیثیت ص ۱۲۵)

اللہ کے مقرر کردہ امام محمد رسول اللہ صلی اللہ علیہ وسلم کا قول ہی نہیں بلکہ فعل و سکوت بھی جھٹ ہے۔ لوگوں کی تسلی کے لیے ہم نے اس سلسلے میں یہ بات اُن حضرات کی تحریروں کے حوالے سے ذکر کی ہے جو خود لوگوں کے مقرر کردہ ”امام“ کی تلقیہ کرنے والے ہیں اور پھر انہی حضرات کا یہ واشگاٹ اعلان ہے کہ ان کے اپنے مقرر کردہ ”امام“ کا قول ”جت شرعی“ نہیں۔ سرفراز خان صدر صاحب نے بھی یہ بات بیان کی ہے، وہ لکھتے ہیں:

”اصطلاحی طور پر تلقیہ کا یہ مطلب ہے کہ جس کا قول جت نہیں اس کے قول پر عمل کرنا۔“ (الکلام المفید ص ۳۵)

اسی طرح مولوی احمد رضا خان بریلوی نے اپنے فتاویٰ میں لکھا ہے:

”تلقیہ غیر کے قول پر بلا جیت عمل کا نام ہے..... رائخ“ (فتاویٰ رضویہ ج اص ۱۰۲)

جب قول ہی جت شرعی نہیں تو فعل و سکوت یا تقریر کس طرح جت ہو سکتے ہیں۔ الغرض یہ ایک اور عظیم فرق ہے اللہ تعالیٰ کی طرف سے مقرر کردہ امام محمد صلی اللہ علیہ وسلم کی اطاعت اور لوگوں کے مقرر کردہ ”امام“ کی تلقیہ میں کہ رسول اللہ صلی اللہ علیہ وسلم کی ہر ہربات جت شرعی ہے اور اپنے بنائے ہوئے امام کی بات اُن کا قول فعل و سرے سے ”جت شرعی“ نہیں۔

افسوس کے باوجود لوگ بھند ہیں کہ ان کے خود مقرر کردہ امام کی "تقلید" واجب ہے اور جو لوگ ان کی ہاں میں ہانہ بیٹھنے کی وجہ سے ان کے امام کی پیروی نہیں کرتے تو یہ لوگ ان پر طرح طرح کے لئے طعن کرتے ہیں۔ واجب تو ایک شرعی حکم ہے، جب ان کے مقرر کردہ کسی بھی امام کا قول "شرعی حجت" نہیں تو ان کی تقلید کس طرح واجب ہو سکتی ہے؟

## نوال فرق: حکمِ اطاعت و فرمانبرداری اللہ تعالیٰ فرماتا ہے:

﴿وَأَنَّ هَذَا صِرَاطُكُمْ مُسْتَقِيمًا فَاتَّبِعُوهُ﴾

(اے نبی ﷺ کہہ دیجئے) بے شک یہی میرا سیدھا راستہ ہے، پس تم اس کی اتباع کرو۔ (النعام: ۱۵۳)

اس کے علاوہ قرآن مجید میں بہت سے مقامات پر نبی کریم صلی اللہ علیہ وسلم سے فرمایا گیا کہ آپ لوگوں کو اپنی اطاعت و اتباع، فرمانبرداری و پیروی کا حکم دیں۔ اس سلسلے میں احادیث بھی کافی وارد ہوئی ہیں۔ سیدنا ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

"کلِّ أَمْتَيْ يَدْخُلُونَ الْجَنَّةَ إِلَّا مِنْ أَبْيَ، قَالُوا: يَا رَسُولَ اللَّهِ وَمَنْ يَأْبَى؟ قَالَ: مِنْ أَطَاعَنِي دَخَلَ الْجَنَّةَ وَمَنْ عَصَانِي فَقَدْ أَبْيَ."

ترجمہ: "میری ساری امت جنت میں داخل ہو گی سوائے ان لوگوں کے جنہوں نے انکار کیا۔ صحابہ کرام نے عرض کیا: اے اللہ کے رسول (صلی اللہ علیہ وسلم) کون انکار کرے گا تو آپ صلی اللہ علیہ وسلم نے فرمایا: جس نے میری اطاعت کی وہ جنت میں داخل ہو گا اور جس نے میری نافرمانی کی اُس نے انکار کیا۔ (بخاری: ۲۸۰)

ابو ہریرہ رضی اللہ عنہ سے روایت ہے کہ نبی صلی اللہ علیہ وسلم نے فرمایا:

"مَنْ أَطَاعَنِي فَقَدْ أَطَاعَ اللَّهَ وَمَنْ يَعْصِنِي فَقَدْ عَصَى اللَّهَ" جس نے میری اطاعت کی اُس نے اللہ تعالیٰ کی اطاعت کی اور جس نے میری نافرمانی کی اُس نے اللہ تعالیٰ کی نافرمانی کی۔ (صحیح مسلم کتاب الامارة ج: ۲۷۴، اودار السلام ج: ۲۷۴)

سیدہ عائشہ صدیقہ رضی اللہ عنہا سے روایت ہے کہ نبی کریم صلی اللہ علیہ وسلم نے کوئی عمل کیا اور لوگوں کو اس عمل میں رخصت دے دی، لیکن بعض لوگوں نے وہ رخصت قبول کرنے سے گریز کیا، جب نبی کریم صلی اللہ علیہ وسلم کو علم ہوا تو آپ صلی اللہ علیہ وسلم نے خطہ ارشاد فرمایا۔ (پہلے) اللہ تعالیٰ کی حمد بیان کی، پھر ارشاد فرمایا: "مَا بَالَّا قَوْمٌ يَتَنَزَّلُونَ عَنِ الشَّيْءِ أَصْنَعُهُ؟ فَوَاللَّهِ إِنِّي لَأَعْلَمُهُمْ بِاللَّهِ وَأَشَدُهُمْ لَهُ خَشْيَةً" لوگوں کو کیا ہوا ہے کہ جو کام میں کرتا ہوں کچھ لوگ اس سے پر ہیز کرتے ہیں۔ اللہ کی قسم! میں تمام لوگوں کی نسبت اللہ کے بارے میں زیادہ علم رکھتا ہوں (یعنی اس کی مرضی و نشا اور اس کی ناراضی کے اسباب سے خوب واقف ہوں) اور لوگوں کی نسبت اللہ سے

اس پر بکثرت احادیث مردی ہیں استیعاب مقصود نہیں۔ آیت مبارکہ اور احادیث مذکورہ پر غور کیجئے تو واضح ہوگا کہ نبی صلی اللہ علیہ وسلم نے تاکید کے ساتھ انہیں اطاعت کا حکم دیا اور جن امور سے آپ نے منع فرمایا ان سے باز رہنے کا حکم دیا۔ انہیں اطاعت و فرمانبرداری کو اللہ تعالیٰ کی اطاعت و فرمانبرداری قرار دیا اور انہیں نافرمانی کو اللہ تعالیٰ کی نافرمانی قرار دیا اور دخول جنت کی لازمی شرط انہیں اطاعت و فرمانبرداری کو قرار دیا۔ یہی اللہ تعالیٰ کا حکم ہے۔ اور آپ صلی اللہ علیہ وسلم کی ابتداء ہی صراط مستقیم ہے، جس کی ہر مومن و مسلم کو طلب ہے۔ یہ سب کچھ اس لیے ہے کہ آپ صلی اللہ علیہ وسلم اللہ رب العالمین کی طرف سے مبعوث، مطاع، امام اور مقتدا ہیں۔

اس کے برعکس لوگوں نے خود اپنے لیے جن شخصیات کا انتخاب کیا اور انہیں اپنا ”امام“ بنایا انہوں نے کبھی بھی انہیں اطاعت و فرمانبرداری کا حکم نہیں دیا بلکہ اس سے منع فرمایا۔ شاہ ولی اللہ الدہلوی فرماتے ہیں:

”فَانْهُؤُلَاءِ الْفَقَهَاءُ كَلَّهُمْ قَدْنَهُوَا عَنْ تَقْلِيْدِهِمْ وَتَقْلِيْدِغَيْرِهِمْ، فَقَدْ خَالَفَهُمْ مِنْ قَلْدَهُمْ“  
 ”يَقِيْنًا إِنَّ تَمَامَ فَقْهَاءَنِيْ إِنَّمَا يَقْدِيْدُ مِنْعَ فَرْمَائِيَا، لِمَنْ كَسَّيْنَ إِنَّ كَيْ تَقْدِيْدُ وَبِيْرِيْدِيْكِيْ“  
 انہوں نے ان فقہا کی خلافت کی۔“ (جیۃ اللہ البالغہ ج ۱ ص ۱۵۵)  
 امام ابوحنیفہ رحمہ اللہ کا فرمان:

”لَا يَحِلُّ لِأَحَدٍ يَأْخُذُ بِقَوْلِي مَا لَمْ يَعْلَمْ مِنْ أَيْنَ قَلْتَهُ وَنَهَى إِلَى التَّقْلِيْدِ وَنَدَبَ إِلَى مَعْرِفَةِ الدَّلِيلِ“  
 ”کسی شخص کے لیے یہ جائز نہیں کہ وہ میرے قول کو لے، اس پر عمل کرے جب تک کہ وہ یہ نہ جانتا ہو کہ میں نے کس دلیل سے یہ بات کہی ہے۔ تقدیم سے منع فرمایا اور دلیل کی معرفت حاصل کرنے کی ترغیب دلائی۔“  
 (مقدمہ عمدة الرعایۃ ج ۹ ص ۹)

یہ بات مولوی احمد رضا خان بریلوی نے بھی اپنے فتاویٰ میں تحریر کی ہے۔ (فتاویٰ رضویہ ج ۹ ص ۷)

امام مالک رحمہ اللہ کا فرمان:

”مَامُنْ أَحَدٌ إِلَّا وَهُوَ مَأْخُوذُ مِنْ كَلَامِهِ وَمَرْدُودٌ عَلَيْهِ إِلَّا رَسُولُ اللَّهِ عَلَيْهِ السَّلَامُ“  
 ”کوئی شخص ایسا نہیں کہ اس کی بات میں بھی جا سکتی ہو اور اس پر وہ بھی کیا جا سکتا ہو سوائے رسول اللہ صلی اللہ علیہ وسلم کے۔“ (جیۃ اللہ البالغہ ج ۱ ص ۷)

امام شافعی کا فرمان:

”وَقَالَ يَوْمًا لِلْمَرْنَى: يَا إِبْرَاهِيمَ لَا تَقْلِيْدِنِي فِي كُلِّ مَا أَقْوَلُ وَانْظُرْ فِي ذَلِكَ لِنَفْسِكَ فَإِنَّهُ دِينٌ“  
 ”ایک دن اپنے شاگرد ابراہیم المرنی سے فرمایا: اے ابراہیم! میری ہربات کی تقدیمت کرو بلکہ خود اپنے لیے (قرآن و سنت سے) دلائل دیکھو اس لیے کہ یہ دین ہے۔ (جیۃ اللہ البالغہ ج ۱ ص ۷)

﴿قال صاحبہ المرنی فی اول مختصرہ..... من أراد علم الشافعی نھی الشافعی عن تقلیده﴾

امام شافعی رحمہ اللہ کے شاگرد اب ایم المزنی نے اپنی اول مختصر میں فرمایا..... ”جو کوئی شافعی کے علم کو چاہتا ہے (تو وہ جان لے) امام شافعی رحمہ اللہ نے اپنی اور اپنے علاوہ کسی اور کی بھی تقليد سے منع فرمایا ہے“ (جیۃ اللہ بالاغتجاج اص ۲۳۶)

امام احمد بن حنبل رحمہ اللہ کا فرمان:

”لا تقلدنی ولا تقلدن مالکاً، ولا الأوزاعي، ولا النخعى ولا غيرهم، وخذ الأحكام من حيث أخذوا من الكتاب والسنة“

”میری تقليد ہرگز نہ کرنا اور نہ ہی مالک رحمہ اللہ کی اور نہ ہی اوزاعی و نخعی کی اور نہ ہی ان کے علاوہ کسی اور کی تقليد کرنا اور دینی احکام و ہیں سے لینا جہاں سے انہوں نے لیے یعنی قرآن و سنت سے۔“ (جیۃ اللہ بالاغتجاج اص ۱۵۷)

غور کیجئے! تو یہ ایک اور واضح فرق ہے اللہ تعالیٰ کے مقرر کردہ امام کی اطاعت و فرمانبرداری میں اور اپنی طرف سے مقرر کردہ ”امام“ کی تقليد میں کہ رسول اللہ صلی اللہ علیہ وسلم کی اطاعت و فرمانبرداری ان کے حکم سے ہو رہی ہے اور ان اماموں کی تقليد ان کے مذکورہ بالافرائیں کے عین خلاف ہو رہی ہے۔ ان کی مرضی کے خلاف ہو رہی ہے۔ اگر تقليد کوئی اچھی چیز ہوتی تو ائمہ کرام تقليد سے کیوں منع فرماتے؟ معلوم ہوا کہ نہ تو اللہ تعالیٰ اور رسول اللہ صلی اللہ علیہ وسلم نے ان اماموں کی اطاعت کا حکم دیا ان اماموں نے خود اپنی تقليد کا حکم دیا بلکہ انہوں نے توصاف اور واضح الفاظ میں اس سے منع فرمایا اور قرآن و سنت کو اپنانے کا حکم دیا۔ کیونکہ وہ علماء تھے وہ جانتے تھے کہ اللہ تعالیٰ نے سارے عالم کی ہدایت کے لیے محمد صلی اللہ علیہ وسلم کو مبعوث فرمایا انہی کی غیر مشروط و مکمل اطاعت و اتباع کو قیامت تک کے لیے فرض قرار دیا ہے، انہی کی اطاعت و اتباع صراط مستقیم ہے اور انہی کی اطاعت و فرمانبرداری میں نجات ہے، جنت ہے اور ان

سب سے بڑھ کر اللہ رب العالمین کی رضا ہے۔ و درضوان من الله اکبر

لیکن افسوس صد افسوس کہ مقلدین اس قدر مغزور ہیں کہ اللہ تعالیٰ و رسول اللہ صلی اللہ علیہ وسلم کی فرمانبرداری سے مستغفی و بے پرواہ کر چوچھی صدی کے بعد ”تقليد“ کی بدعت ایجاد کی۔ مذمت میں قرآن و سنت کے دلائل کو نظر انداز کر دیا جاتی کہ اتنے متشد و مختت ہیں کہ جنہیں اپنے لیے ”امام“ منتخب کیا تقليد کے لئے ان کے فرائیں کو بھی خاطر میں نہ لائے آج تک تقليد شخصی کے واجب ہونے کا فتویٰ دیتے ہیں۔ اللہ ہی ان مفتیان بے توفیق کو سمجھ عطا فرمائے۔

آمین یا رب العالمین .

**دسوال فرق:- مکمل اطاعت**

اللہ تعالیٰ فرماتا ہے: ﴿وَمَا آتَكُمُ الرَّسُولُ فَخُذُوهُ ۚ وَمَا نَهَاكُمْ عَنْهُ فَانْتَهُوا ۖ وَاتَّقُوا اللَّهَ ۝ إِنَّ اللَّهَ شَدِيدُ

(۱) صفحہ ۱۸، اپر سب اقوال بطور ازالی جواب ہیں کیونکہ دیوبندی اور حنفی حضرات کے ہاں شاہ ولی اللہ الدہلوی مسلم امام کی حیثیت رکھتے ہیں۔

اور جو توبہیں رسول (صلی اللہ علیہ وسلم) دیں اُسے لے لو اور جس چیز سے منع فرمائیں اُس سے باز رہو اور تم اللہ سے ڈر و بے شک اللہ سخت عذاب دینے والا ہے۔ (الحضرت: ۷)

اس آیت مبارکہ حکم عام ہے کہ جو حکم بھی رسول اللہ صلی اللہ علیہ وسلم دیں اُس پر عمل کرنا ہے اور جس چیز سے بھی منع فرمائیں اُس سے رک جانا ہے۔ اس تسلسل میں تقویٰ کا حکم دینا ظاہر کرتا ہے کہ رسول اللہ صلی اللہ علیہ وسلم کی فرمانبرداری کرنا اور آپ کی نافرمانی نہ کرنا تقویٰ کا لازمی تقاضا ہے۔ اسی طرح رسول اللہ صلی اللہ علیہ وسلم کی نافرمانی کرنا، آپ کے حکم کو قبول نہ کرنا اور آپ صلی اللہ علیہ وسلم کی نبی اور منوعہ امور کی خلاف ورزی کرنا اللہ رب العزت کے عذاب کا موجب ہے جیسا کہ (إِنَّ اللَّهَ شَدِيدُ الْعِقَابِ) کے الفاظ سے ظاہر ہوتا ہے۔ انحضرت قرآن مجید کی اس آیت اور دیگر آیات سے ہمیں یہی حکم ملتا ہے کہ ہم رسول اللہ صلی اللہ علیہ وسلم کی مکمل اطاعت و فرمانبرداری کریں زندگی کے تمام امور میں خواہ ان کا تعلق اعتقدیات سے ہو، فروعات سے ہو، معیشت و تجارت سے ہو، سیاست سے ہو، عائلی و خانگی امور سے ہو، ہر ہر معاملے میں ہمیں رسول اللہ صلی اللہ علیہ وسلم کی مکمل پیروی کرنی ہے۔ ہمیں یہ اختیار قطعاً نہیں کہ ہم کہیں کفال فلاح کے فرائیں یا فیصلوں پر عمل کرنا ہے ہرگز نہیں اس کا تصور بھی نہیں کرنا چاہیے۔

رسول اللہ صلی اللہ علیہ وسلم کا فرمان ہے کہ: ﴿مِنْ رَغْبَةِ عَنْ سُنْتِي فَلَيْسَ مِنِّي﴾ جس نے میری سنت سے منہ موڑا اس کا مجھ سے کوئی تعلق نہیں۔ (صحیح البخاری کتاب النکاح باب الترغیب فی النکاح ۲۳۰۶۳ و صحیح مسلم ۵۹۳ و ۵۹۷ اودار السلام ۲۵۸۰ کتاب الجihad عن عائشہ صدیقة رضی اللہ عنہا)

سیدنا عروہ بن زیر رضی اللہ عنہ سے مردی ہے کہ سیدنا ابو بکر صدیق رضی اللہ عنہ نے فرمایا: ﴿فَإِنِّي أَخْشَى إِنْ تَرَكْتْ شَيْئاً مِّنْ أَمْرِهِ أَنْ أَزْيِغَهُ﴾ میں کوئی ایسی چیز نہیں چھوڑتا جس پر رسول اللہ صلی اللہ علیہ وسلم عمل کیا کرتے تھے، کیونکہ میں ڈرتا ہوں کہ اگر میں رسول اللہ صلی اللہ علیہ وسلم کے امر (یعنی آپ کے قول فعل) میں سے کسی بھی چیز کو چھوڑوں گا تو گمراہ ہو جاؤں گا۔ (صحیح البخاری کتاب فرض الخمس ح ۳۰۶۳ و صحیح مسلم ح ۵۹۷ اودار السلام ح ۲۵۸۰ کتاب الجihad عن عائشہ صدیقة رضی اللہ عنہا)

یہ فرمان ہے اُس ہستی کا جنہیں بارگاہ رسالت سے "صدیقیت" کی سند ملی اور جنہیں دنیا میں جنت کی خوشخبری دی گئی، اور جن کے "أَفْضَلُ الْبَشَرِ بَعْدَ الْأَنْبِيَاءَ" ہونے پر امت مسلمہ کا اجماع ہے۔ وہ حقیقت کا اظہار فرمار ہے ہیں، لوگوں کو ذہن نشین کر ارہے ہیں کہ اگر میں رسول اللہ صلی اللہ علیہ وسلم کے کسی امر کو آپ صلی اللہ علیہ وسلم کے قول و فعل کو ترک کر دوں، چھوڑ دوں تو میں گمراہ ہو جاؤں گا۔ الحمد للہ یہ عظیم الشان مقام ہے اللہ کے مقرر کردہ امام محمد رسول اللہ صلی اللہ علیہ وسلم کی اطاعت و فرمانبرداری کا۔ چونکہ آپ کو اللہ رب العالمین نے "مطاع" و "مقتدًا" بنایا ہے، اللہ تعالیٰ ہی نے آپ کو امامت کے منصب پر فائز فرمایا ہے۔ اور اللہ تعالیٰ ہی نے آپ کی اطاعت کو فرض قرار دیا ہے۔

اس کے برعکس لوگوں کے بنائے ہوئے یا مقرر کردہ "امام" کی تقلید کا یہ مقام و مرتبہ قطعاً نہیں۔ کتنے ہی معاملات ایسے ہیں جن میں یا اپنے مقرر کردہ خود ساختہ "امام" کی تقلید کے قائل نہیں۔

فتاویٰ قاضی خان میں لکھا ہے۔

”وَإِنْ خَالِفَ أَبَا حَنِيفَةَ رَحْمَهُ اللَّهُ صَاحِبَاهُ فِي ذَلِكَ فَإِنْ كَانَ اخْتِلَافُهُمْ اخْتِلَافُ عَصْرٍ وَزَمَانٍ كَالْقَضَاءِ بِظَاهِرِ الْعَدْلَةِ يَأْخُذُ بِقَوْلِ صَاحِبِيهِ لِتَغْيِيرِ احْوَالِ النَّاسِ، وَفِي الْمَزَارِعَةِ وَالْمَعَالِمَةِ وَنَحْوِهِمَا يَخْتَارُ قَوْلَهُمَا لِاجْتِمَاعِ الْمُتَاخِرِينَ عَلَى ذَلِكَ“ (فتاویٰ قاضی خان ۲/۱)

”اگر ابوحنیفہ کے صاحبین نے ابوحنیفہ کی مخالفت کی وجہ مانہ ہو جیسے گواہ کی ظاہری عدالت پر فیصلہ کرنا تو صاحبین کے قول پر فیصلہ ہو گا اسی طرح مزارعہ اور معاملات اور ان کی طرح دیگر امور میں بھی صاحبین کا قول اختیار کریں گے متاخرین کے اس پر اجتماع کی وجہ سے۔“

علام ابن عابدین الشامی (فتاویٰ) السراجیہ کی عبارت نقل کرتے ہیں۔

”وَقَيْلٌ إِذَا كَانَ أَبُو حَنِيفَةَ فِي جَانِبِ وَصَاحِبَاهُ فِي جَانِبِ فَالْمُفْتَى بِالْخِيَارِ وَالْأُولُ اَصْحَاحٌ إِذَا

لم يكن المفتى مجتهداً“

”اگر (امام) ابوحنیفہ کسی مسئلے میں ایک جانب اور ان کے صاحبین (یعنی دونوں شاگرد) دوسری جانب ہوں تو مفتی کو اختیار ہے کہ جس کا چاہے قول لے۔“ (ردا المختار ج ۱ ص ۷۰)

اسی طرح لکھتے ہیں:

”وَقَدْ صَرَحَ حَوْبَانُ الْفَتْوَى عَلَى قَوْلِ مُحَمَّدٍ فِي جَمِيعِ مَسَائلِ ذُوِّ الْأَرْحَامِ وَفِي قَضَاءِ الْاَشْبَاهِ وَالنَّظَائِرِ الْفَتْوَى عَلَى قَوْلِ أَبِي يُوسُفَ فِيمَا يَتَعَلَّقُ بِالْقَضَاءِ كَمَا فِي الْقَنِيَّةِ وَالْبَزَارِيَّةِ إِذَا لَحِظَوْلُ زِيَادَةِ الْعِلْمِ لَهُ بِهِ بِالْتَّجْرِيبَةِ (ردا المختار ج ۱ ص ۵۳) وَفِي شَرْحِ الْبَيْرِيِّ أَنَّ الْفَتْوَى عَلَى قَوْلِ أَبِي يُوسُفَ أَيْضًا فِي الشَّهَادَاتِ، وَعَلَى قَوْلِ زَفْرٍ فِي سَبْعِ عَشَرَةِ مَسَائلِ حَرَرٍ تَهَا فِي رسالَةٍ“

اور علماء نے صراحت کی ہے کہ ذوی الارحام یعنی رشتہ داری سے متعلق تمام مسائل میں امام محمد کے قول پر فتویٰ ہے اور ”الاشباء والنظائر“ کے قضاۓ میں ہے کہ ”قضاۓ“ (فیصلوں) سے متعلق تمام مسائل میں قاضی ابو یوسف کے قول پر فتویٰ ہے۔ شرح البيری میں ہے کہ گواہی سے متعلق مسائل میں بھی انہی کے قول پر فتویٰ ہو گا اور سترہ (۱۷) مسائل میں زفر کے قول پر فتویٰ ہے جنہیں میں نے ایک رسالے میں تحریر کیا ہے۔ (الیثان ج ۱ ص ۱۷)

مذکورہ بالاقتباسات سے معلوم ہوتا ہے کہ فقہا کی تصریحات سے درج ذیل مسائل میں فتویٰ امام ابوحنیفہ کے قول کے بجائے ان کے صاحبین کے قول پر ہے۔

- (۱) ظاہری عدالت سے متعلق مسائل پر
- (۲) مزارعہ یعنی زمینداری سے متعلق مسائل پر
- (۳) معاملات سے متعلق مسائل پر

(۳) ذوی الارحام (رشتداری) سے متعلق مسائل پر

(۴) قضا (فیصلوں) سے متعلق مسائل پر

(۵) گواہی سے متعلق مسائل پر

(۶) اسی طرح سترہ (۷) مختلف مسائل پر زفر کے قول پر فتویٰ دیا گیا ہے۔

اب دیکھئے کہ کس قدر اہم مسائل ہیں ان پر یہاپنے مقرر کردہ ”امام“ کے قول پر فتویٰ دینا پسند نہیں کرتے۔ بلکہ اصول بنائے گئے ہیں کہ ان مسائل پر صاحبین کے قول پر ”فتاویٰ“ دیا جائے اور بعض چیزوں میں ابوحنیفہ کے مقابلے میں ان کے شاگردوں کے علم و تجربہ کی زیادتی کا اعتراض ہی نہیں کیا بلکہ اسی بنابر ان کے قول پر فتویٰ دینے کو ترجیح دی گئی۔ دیوبندی ”شیخ الاسلام“ مفتقی عثمانی صاحب لکھتے ہیں: ”تمام اصول فرقہ کی کتابوں میں یہ مسئلہ لکھا ہوا ہے کہ تقلید عقائد اور ضروریات دین میں نہیں ہوتی“ (تقلید کی شرعی حیثیت ص ۱۱۶)

علام خطیب بغدادی رحمہ اللہ نے اصول عقائد میں تقلید کو ناجائز قرار دیتے ہوئے اسی آیت سے استدلال کیا ہے۔ دیوبندی مکتبہ فکر کے موجودہ ”امام اہلسنت“ سرفراز خان صدر صاحب لکھتے ہیں:

”بفضلہ تعالیٰ یہ بات بیان کی جا سکی ہے کہ عقائد اور اصول دین میں تقلید جائز اور درست نہیں ہے اور نہ ہی نصوص قرآن کریم اور صریح صحیح احادیث اور اجماع امت کے خلاف مسائل میں تقلید جائز ہے۔“

(الکلام المفید ص ۲۳۵)

ان کے ”کیل احتفاف“ اور ”مناظر اسلام“، امین اوکاڑوی نے لکھا:

”صرف مسائل اجتہادیہ میں تقلید کی جاتی ہے۔“ (مجموعہ مسائل جدید ایڈیشن ج اص ۱۹)

اسی طرح بریلویوں کے ”حکیم الامت“ احمدیار خان نعمی صاحب نے لکھا ہے کہ:

”تفیر روح البیان آخر سورۃ ہود آیت نصیبہم غیر منقوص میں ہے“ وفی الآیة ذم التقلید وهو قبول قول الغیر بلا دلیل وهو جائز فی الفروع والعملیات ولا یجوز فی اصول الدین والاعتقادیات بل لا بد من النظر والاستدلال ..... عقائد میں تقلید جائز نہیں۔“

( جاء الحق ص ۲۵، مطبوعہ مکتبہ اسلامیہ لاہور )

”حکیم الامت“ صاحب نے اس عبارت کا ترجمہ نہیں لکھا جو کچھ اس طرح ہے:

”اس آیت میں تقلید کی مذمت ہے اور تقلید (کہتے ہیں) کسی غیر کے قول کو بلا جھت تسلیم کرنا اور یہ (تقلید) جائز ہے فروعات و عملیات میں اور جائز نہیں اصول دین اور عقائد میں بلکہ دلیل پر نظر اور استدلال لازمی ہے۔“

اسی طرح نعمی صاحب نے لکھا ہے:

”نیز تفسیر کبیر پارہ دس زیر آیت“ فاجرہ حتیٰ یسمع کلام اللہ میں ہے هذه الآية تدلّ على أن التقلید غير کاف فی الدين وانه لا بد من النظر والاستدلال“

موصوف نعمی صاحب نے اس عبارت کا ترجمہ لکھنے میں بھی کوئی دلچسپی نہیں لی، ترجمہ کچھ اس طرح ہے:  
 ”یہ آیت اس پر دلالت کرتی ہے کہ بے شک دین میں تقید کافی نہیں ہے اور یہ کہ تحقیق واستدلال لازمی ہے۔“  
 الغرض ان عبارات سے واضح ہوتا ہے کہ مندرجہ ذیل امور میں بھی اپنے بنائے ہوئے ”امام“ کی تقید کو ناجائز سمجھتے ہیں۔

(۱) عقائد میں

(۲) اصول عقائد میں

(۳) صریح احکام میں (جاء الحق ص ۲۶ پرانا نسخہ ص ۱۸، مکتبہ اسلامیہ)

(۴) اصول دین میں

(۵) ضروریات دین میں

قصہ مختصر یقول ”وکیل دیوبندیت“ امین اوکاڑوی صرف ”مسائل اجتہادیہ“ میں تقید کی جاتی ہے۔ بقیہ تمام امور میں اپنے بنائے ہوئے ”امام“ کی تقید کو غیر ضروری ہی نہیں بلکہ ناجائز اور حرام سمجھتے ہیں۔ واجب کا تصور بھی نہیں کیا جاسکتا۔ اب غور کیجئے! اللہ کے مقرر کردہ امام محمد رسول اللہ صلی اللہ علیہ وسلم کی اطاعت و فرمانبرداری اور لوگوں کے خود ساختہ امام کی تقید یعنی بلا جست شرعی پیروی میں کس قدر واضح فرق ہے کہ رسول اللہ صلی اللہ علیہ وسلم کی ہر ہر معااملے میں اتباع و فرمانبرداری لازمی ہے۔ خواہ وہ عقائد کے مسائل ہوں، اصول دین ہوں یا ضروریات دین، صریح احکام ہوں، ظاہری عدالت، مزارعہ، قضا، شہادت، تجارت، معیشت، سیاست بلکہ تمام معاملات میں آپ صلی اللہ علیہ وسلم کی اطاعت و فرمانبرداری اتباع و پیروی اللہ تعالیٰ کے حکم سے فرض ہے، لازم ہے۔ کوئی صاحب ایمان یہ کہنے کی جسارت نہیں کر سکتا کہ فلاں فلاں امور میں آپ صلی اللہ علیہ وسلم کے بجائے کسی اور کے قول و فعل پر فتویٰ ہوگا (نوعہ بالله) اور نہ کوئی صاحب ایمان یہ جرأت کر سکتا ہے کہ وہ کہے کہ چونکہ فلاں فلاں دینی امور میں آپ صلی اللہ علیہ وسلم کے بجائے فلاں شخص کا علم و تجزیہ زیادہ ہے (نوعہ بالله) پس اسی لیے ان امور میں فلاں شخص کے قول پر فتویٰ ہوگا جیسا کہ اپنی طرف سے مقرر کردہ ”امام“ کی تقید کرنے والوں نے اپنے امام کے متعلق کہا اور ان کے متعلق یہ کہا جاسکتا ہے۔ لیکن اللہ کے مقرر کردہ امام محمد صلی اللہ علیہ وسلم کے متعلق یہ کہنا ایمان وہدایت و اسلام سے ہاتھ دھو بیٹھنے کے مترادف ہے۔ پس یہ ایک اور عظیم فرق ہے اللہ کے مقرر کردہ امام کی اطاعت و پیروی میں اور لوگوں کے خود ساختہ امام کی تقید میں۔

سیدنا جابر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

”والذى نفس محمد بيده لوبدالكم موسى فاتبعتموه وتركتموني لضللتكم عن سواء السبيل ولو كان حياً أدرك نبوتي لاتبني“ (سنن الدارمي: ۲۷۲۱، دوسر انسخہ: ۲۳۲۹، وسندہ ضعیف، فیه مجالد بن سعید و هوضعیف عند الحمودر)

”اُس ذات کی قسم جس کے ہاتھ میں محمد صلی اللہ علیہ وسلم کی جان ہے، اگر مویٰ علیہ السلام تھا رے سامنے تشریف لے آئیں اور تم میرے بجائے ان کی ابتداء کرنے لگو تو سیدھے راستے سے گراہ ہو جاؤ گے اور مویٰ علیہ السلام اگر زندہ ہوتے تو وہ بھی میری ابتداء کرتے۔“ یہ ہے محمد رسول اللہ صلی اللہ علیہ وسلم کا مقام و مرتبہ اور آپ کی اطاعت و ابتداء کی اہمیت کہ آپ صلی اللہ علیہ وسلم کے مبعوث ہونے کے بعد آپ کا طریقہ چھوڑ کر کسی نبی علیہ السلام کی پیروی بھی نہیں کی جاسکتی ورنہ گمراہی و بے راہ روی کے سوا کچھ ہاتھ نہیں آتے گا۔ اب امتی وغیر نبی کس شمار میں ہیں؟ لہذا ایمان و عقل کا تقاضا بھی ہے کہ ہم ہر معاملے میں آپ صلی اللہ علیہ وسلم ہی کی سنت وہدایت کے طلبگار ہیں اور خلوص کے ساتھ اس پر عمل پیرا ہوں۔

### گیارہواں فرق: ترک اطاعت ہلاکت و بر بادی

سیدنا عرب باض بن ساریہ رضی اللہ عنہ سے مروی ہے کہ انہوں نے رسول اللہ صلی اللہ علیہ وسلم کو یہ فرماتے ہوئے سنًا۔

”قد ترکتكم على البيضاء ليتها كنهارها لا يزيغ عنها بعدى إلا هالك“

”(لوگو) ! میں تمہیں ایسے دین پر چھوڑے جا رہا ہوں جس کی رات بھی دن کی طرح روشن ہے۔ میرے بعد اس سے صرف وہ شخص گریز کرے گا جسے ہلاک ہونا ہے۔“ (سنن ابن ماجہ: ۳۳۱ اسنادہ صحیح)

یہ حدیث وضاحت کرتی ہے کہ رسول اللہ صلی اللہ علیہ وسلم نے ہمیں ایسے دین پر چھوڑا جس کی راتیں بھی دن کی طرح روشن ہیں۔ اس میں کہیں اندر ہی انہیں، روشنی ہی روشنی ہے۔ روشنی میں ہر چیز واضح نظر آتی ہے، کوئی ایسی چیز نہیں ہوتی کہ جس کا دیکھنا مشکل ہو۔ اس طرح آپ صلی اللہ علیہ وسلم نے اپنی امت کو جس دین پر چھوڑا اُس دین کی ہر ہر بات انتہائی روشن ہے، واضح ہے، اس میں کہیں پیچیدگیاں، موقشگا فیاں اور اجھنیں نہیں ہیں، نہ ہی یہ بہت زیادہ مشکل اور کائنٹوں بھری وادی ہے، جیسا کہ بعض لوگ کہتے اور سمجھتے ہیں۔

اس قدر روشن اور اتنے آسان دین سے وہی شخص دور ہو گا وہی روگردانی کرے گا جو اپنی ہلاکت، بر بادی اور تباہی چاہتا ہو۔ یہے اللہ تعالیٰ کے مقرر کردہ ”امام“، محمد رسول اللہ صلی اللہ علیہ وسلم کا راستہ، آپ صلی اللہ علیہ وسلم کا بیان فرمودہ دین۔ جبکہ لوگوں کے اپنی طرف سے مقرر کردہ دین کے امام کی یہ حیثیت نہیں، نہ تو انہوں نے کبھی اس طرح کا عویٰ کیا اور یقیناً ان کے فرمودات میں نقش ہے کہ جس کی تلافی کے لیے لوگوں نے ان کے علاوہ دیگر لوگ بھی تلاش کر لیے کہ فلاں اور فلاں قسم کے مسائل میں فلاں اور فلاں کے قول پر فتویٰ ہو گا، اور اس پر عمل ہو گا پنے مقرر کردہ امام کے قول پر نہ فتویٰ ہو گا نہ ہی عمل۔ یقیناً یہ روشن اور واضح نہیں ہے، اسی وجہ سے تو یہ ضرورت پیش آتی۔ اگرچہ لوگ عام طور پر یہ کہنے جاتے ہیں کہ امام ابوحنیفہ نے دین کو آسان اور واضح کر دیا۔ اگر اتنا ہی آسان کر دیا تھا تو آپ آج تک اُس میں (کتریبونت) کی بیشی کیوں کر رہے ہیں جس کی مثالیں ہم فرق میں واضح کر چکے ہیں۔ یہ کیا آسانی ہوئی کہ آپ کو آج تک کی بیشی کی ضرورت پڑ رہی ہے اور آئندہ بھی آپ اس کی ضرورت سے انکار نہیں کر سکتے۔ حقیقت یہ ہے کہ دین جو نبی کریم صلی اللہ علیہ وسلم نے کمل بیان فرمایا وہ ہمیشہ ہی سے آسان تھا اور قیامت تک کے

انسانوں کے لیے آسان ہی رہے گا۔ البتہ اس کے لیے ذوق و محبت رسول صلی اللہ علیہ وسلم کی اشد ضرورت ہے۔ غور کیجئے تو یہ ایک اور عظیم فرق ہے اللہ تعالیٰ کے مقرر کردہ امام محمد صلی اللہ علیہ وسلم کی اطاعت اور لوگوں کے خود ساختہ امام کی تقلید میں کہ آپ صلی اللہ علیہ وسلم کے طریقے سے ہٹنے والا ہلاکت و بر بادی کے راستے پر چل پڑتا ہے، لیکن لوگوں کے بنائے ہوئے اماموں کی تقلید کی یہ شان نہیں ان کی تقلید ترک کرنا ہلاکت و بر بادی نہیں۔ بلکہ بعض میں ایمان کی عین شرط ہے جب کہ ان کی بات قرآن و سنت کے خلاف ہو۔

**بارہواں فرق: اللہ تعالیٰ کی خاص حفاظت**

اللہ تعالیٰ فرماتا ہے:

﴿وَلَوْ تَقُولَ عَلَيْنَا بَعْضُ الْأَقَاوِيلِ ۝ لَا خَذَنَا مِنْهُ بِالْيُمِينِ ۝ ثُمَّ لَقَطَعْنَا مِنْهُ الْوَبِينِ ۝ فَمَا مِنْكُمْ مِنْ أَحَدٍ عَنْهُ حِجْزٌ ۝﴾

اور اگر (ہمارے نبی صلی اللہ علیہ وسلم) بعض باتیں گھٹ کر ہماری طرف منسوب کر دیتے تو ہم ان کا دایاں ہاتھ پڑ لیتے پھر ہم ان کی شہہ رگ کاٹ ڈالتے۔ پھر تم میں سے کوئی ہمیں اس (کام) سے روکنے والا نہ ہوتا، (الحاقة: ۲۷۲)

آج کوئی کوتاہ فہم نا دان یہ ہرگز نہ سمجھے کہ یہ رب الکریم کی اپنے منتخب آخری رسول خاتم النبیین محمد رسول اللہ صلی اللہ علیہ وسلم کو ڈانٹ ڈپٹ ہے (نعود باللہ من سوء الفهم) ہرگز نہیں یہ ڈانٹ ڈپٹ نہیں یہ تو رب الکریم کی اپنے رسول صلی اللہ علیہ وسلم کے حق و صدق کی نازل کردہ ٹھوس، واضح اور مضبوط بربان و دلیل ہے۔ آپ کے ٹھانیوں کے الزام کا ایک دندان ٹکن جواب ہے جو بد بخت آپ پر بہتان طرازی کرتے تھے کہ آپ صلی اللہ علیہ وسلم یہ قرآن اپنی طرف سے گھٹ لائے ہیں، ان کی ناپاک زبانیں بند کرنے کے لیے ایک مسکت ولا جواب دلیل ہے۔ جس کے سامنے وہ بالکل عاجزوں بے بس ہو چکے ہیں۔ للہ الحمد

وہ اس طرح کہ رسول اللہ صلی اللہ علیہ وسلم نے اپنی تریٹھ (۲۳) سال کی مبارک عمر پوری فرمائی اور طبعی طور پر وفات پائی۔ اس شان سے کہ اللہ تعالیٰ نے مجہوات و دلائل کے ذریعے آپ کی بھرپور نصرت و تائید فرمائی، آپ کے تمام دشمنوں پر آپ کو کمل غلبہ عطا فرمایا اور آپ کے دشمنوں کو نیست و نابود کر دیا، لیکن آپ صلی اللہ علیہ وسلم کے ساتھ یہ معاملہ پیش نہ آیا معلوم ہوا کہ آپ صلی اللہ علیہ وسلم نے اپنی طرف سے زندگی بھر میں کوئی ایک بات نہیں گھٹی، اپنی طرف سے کوئی بات نہیں بنائی۔ بلکہ پوری زندگی اللہ کے احکام ہی کی تبلیغ فرمائی، اپنی مرضی سے اپنی رائے و قیاس سے کوئی حکم لا گونہیں فرمایا۔ یہ خاص شان و عظمت ہے اللہ کے مقرر کردہ "امام" محمد رسول اللہ صلی اللہ علیہ وسلم کی۔

جبکہ جن لوگوں کو لوگوں ہی نے اپنی طرف سے "امام" مقرر کیا، ان کی نہ تو یہ شان و عظمت ہے نہ ہی یہ مقام، نہ ہی اللہ تعالیٰ نے ان سے متعلق ایسی کوئی تائید و دلیل نازل فرمائی بلکہ وہ تو عدم دلائل کی صورت میں اپنی رائے و قیاس سے بھی حکم صادر فرماتے تھے مثلاً مفتی تقی عثمانی صاحب لکھتے ہیں:

"مثلاً انگور کی شراب کے علاوہ دوسری نشہ آور اشیاء کو اتنا کم پینا جس سے نشہ نہ ہو امام ابوحنیفہ کے نزدیک قوت

حاصل کرنے کے لیے جائز ہے۔ لیکن فقہاء حنفیہ نے اس مسئلے میں امام ابوحنفیہ کے قول کو چھوڑ کر جمہور کا قول اختیار کیا ہے۔“ (تقلید کی شرعی حیثیت ص ۷۰۸، ۱۰۸)

اب غور کجھے! قرآن و سنت میں یقیناً ایسی کوئی دلیل نہیں کہ انگور کی شراب کے علاوہ دوسری نشا آور اشیاء یاد گیر اشیاء سے تیار کردہ شراب اتنی کم مقدار میں پینا کہ نشہ نہ ہو، محض قوت حاصل کرنے کے لیے جائز ہے بلکہ دلائل قرآن و سنت اس کے خلاف ہیں، اس لیے تو بعد کے حنفیوں نے بھی امام صاحب کے اس قول کو چھوڑ دیا اور دیگر اشیاء سے تیار کردہ شراب میں بھی حرام قرار دے دیں۔

المقصود جب قرآن و سنت میں اس کی دلیل نہیں تو یقیناً امام صاحب (ابوحنفیہ) نے یہ فتویٰ محض اپنی رائے و قیاس سے دیا، اس کی وجہ خواہ کچھ بھی ہو، ہم یہ قطعاً نہیں کہتے کہ معاذ اللہ امام ابوحنفیہ نے جان بوجھ کر کیا، ایسا کیا، ممکن ہے اس سلسلے میں انہیں قرآن و سنت کے دلائل سے آگاہی نہ ہو اگر وہ جانتے تو جانتے بوجھتے قطعاً یہ فتویٰ نہ دیتے، الغرض یہ فتویٰ ان کی اپنی رائے و قیاس سے تھا۔

یہ ایک اور واضح فرق ہے اللہ تعالیٰ کے مقرر کردہ امام محمد صلی اللہ علیہ وسلم کی اطاعت و فرمانبرداری میں اور لوگوں کے اپنی طرف سے مقرر کردہ امام کی تقلید میں کہ اگر ان کی تقلید کرتے رہیں تو بہت سی حرام چیزوں کو بھی حلال کہنا پڑے گا اور حلال چیزوں کو حرام۔ (نحوذ باللہ)

اور یہ کہ اللہ کے مقرر کردہ امام محمد رسول اللہ صلی اللہ علیہ وسلم اپنی طرف سے کچھ نہیں کہتے تھے اور لوگوں کے مقرر کردہ امام غلطی سے یادِ عدم علم یا دلیل بر وقت مستحضر نہ ہونے کی وجہ سے بھی اپنی رائے و قیاس سے فتویٰ دے دیتے تھے۔ ان کی تنبیہ کے لیے بر وقت وحی کا نزول نہیں ہوتا تھا، غور کجھے یہ ایک اور عظیم الشان فرق ہے۔

تیرہواں فرق:- خطاب پر باقی رہنا  
اللہ تعالیٰ فرماتا ہے:

﴿وَمَا يُنطِقُ عَنِ الْهُوَى ۝ إِنْ هُوَ إِلَّا وَحْيٌ يُوحَى ۝﴾

اور یہ (بی) اپنی طرف سے نہیں بولتے، وہ تصرف وحی ہے جو نازل کی جاتی ہے۔ (التحم ۳:۲۶)

اس آیت سے معلوم ہوا کہ نبی صلی اللہ علیہ وسلم اپنی مرضی و خواہش سے نہیں بولتے تھے بلکہ دین کے سلسلے میں آپ نے صرف وہی تعلیمات ارشاد فرمائیں جن کا اللہ سبحانہ و تعالیٰ نے آپ صلی اللہ علیہ وسلم کو بذریعہ وحی حکم دیا اور اگر زندگی میں چند ایک بار بتقاضاۓ بشریت ایسی کوئی بات سامنے آئی بھی تو اللہ رب العالمین نے فوراً وضاحت کے لیے وحی نازل فرمائی، جیسا کہ آپ صلی اللہ علیہ وسلم نے شہد کے بارے میں فرمایا تھا کہ اب میں فرم کھاتا ہوں کہ یہ نہیں کھاؤں گا (صحیح بخاری، تفسیر سورہ الحجر ۲۹۱۲) تو اللہ سبحانہ و تعالیٰ نے فرمایا:

﴿يَا يَهُآ النَّبِيُّ لَمْ تُحَرِّمْ مَا أَحَلَ اللَّهُ لَكَ ۝ إِلَخَ اَنْبِيَالِ اللَّهِ عَلِيهِ وَسَلَّمَ آپُ کیوں (اپنے آپ پر) حرام فرماتے ہیں، جسے اللہ نے آپ کے لیے حلال کر دیا ہے۔ (التحم ۱:۱)

حالانکہ احادیث سے واضح ہے کہ آپ صلی اللہ علیہ وسلم نے امت پر اسے حرام قرار نہیں دیا تھا لیکن چونکہ آپ صلی اللہ علیہ وسلم کی زبان حق سے نکلا ہوا ایک ایک فقرہ اور جملہ ضابطہ حیات ہے، ہر عمل مشعل رشد و ہدایت ہے اور آپ اللہ تعالیٰ کی طرف سے رہتی دنیا تک کے لیے امام، مقتدا و مطاع ہیں، آپ کی اطاعت و اتباع کا حکم ہے تو لوگ کہیں آپ کی پیروی میں ایک حلال چیز کو حرام نہ کر بیٹھیں تو اللہ تعالیٰ نے وضاحت نازل فرمادی۔

اس سے معلوم ہوا کہ آپ صلی اللہ علیہ وسلم اللہ تعالیٰ کی خاص نگرانی میں تھے، آپ صلی اللہ علیہ وسلم ”معصوم عن الخطاء“ تھے اگر ایک آدھ واقع پیش آیا بھی تو اُس کی فوراً اصلاح کردی گئی آپ کو خطاب پر باقی نہیں رکھا گیا، لہذا ان کے کسی قول فعل میں خطاب کا امکان نہیں یہ اللہ کے مقرر کردہ امام کی شان و عظمت ہے۔ اب لوگوں کی طرف سے مقرر کردہ یا لوگوں کے بنائے ہوئے اماموں کا حال ملاحظہ کیجئے۔ مفتی تقی عثمانی صاحب لکھتے ہیں:

”اور انہے مجتهدین کے بارے میں تمام مقلدین کا عقیدہ یہ ہے کہ ان کے ہر اجتہاد میں خطاء کا احتمال ہے۔“  
(تقلید کی شرعی حیثیت ص ۱۲۵)

سرفراز خان صفر صاحب لکھتے ہیں: ”کتب اصول میں وہ صراحة سے یہ قاعدہ بیان کرتے ہیں کہ المجتهد يخطى ويصيّب يعني مجتهد کی رائے خطاب بھی ہو سکتی ہے اور درست بھی ہو سکتی ہے وہ معصوم نہیں۔“ (الکلام المفید ص ۳۳۰۔ اس کے علاوہ ص ۳۳۱)

اسی طرح سرفراز خان صفر صاحب اپنی ایک اور کتاب (از الہ الریب) میں ابوالبرکات عبداللہ بن احمد الحنفی الحنفی اور شیخ احمد المدعو، ملا جیون الحنفی کے حوالے سے لکھتے ہیں:

”وَإِن كَانَ أَخْطَأَ الرَّأْيَ يَنْزَلُ الْوَحْيُ لِلتَّبَيِّهِ عَلَى الْخَطَأِ وَمَا تَقَرَّرَ عَلَى الْخَطَأِ قُطُّ بِخَلَافِ سائر المجتهدین فَانْهُمْ إِنْ أَخْطَأُوا يَبْقَى خَطَأُهُمْ إِلَى يَوْمِ الْقِيَامَةِ“ (نور الانوار مع المنار ص ۲۱۸)

اور اگر آپ (صلی اللہ علیہ وسلم) سے خطا سرزد ہوتی تھی تو خطاب پر تبیہ کے لیے وہی نازل ہوتی تھی اور آپ کو خطاب پر ہرگز برقرار نہیں رکھا جاتا تھا، بخلاف دیگر سب مجتهدین کے کیونکہ اگر ان سے خطا سرزد ہو جائے تو قیامت تک ان کی خطاباتی رہتی ہے۔“ (از الہ الریب ص ۸۶)

قیامت تک خطاباتی رہنے کی ایک وجہ تو ظاہر ہے کہ ان پر وہی کا نزول نہیں ہوتا اور دوسرا یہ کہ وہ اللہ تعالیٰ کی طرف سے مقرر کردہ ”امام“ نہیں کہ جن کا ہر ہر قول ضابطہ حیات ہو اور ہر عمل رشد و ہدایت ہو اور وہی اللہ کی طرف سے مقتدا و مطاع ہیں۔ غور کیجئے تو ایک اور واضح فرق ہے اللہ تعالیٰ کے مقرر کردہ امام کی اطاعت میں اور بندوں کی طرف سے مقرر کردہ امام کی تقلید میں کہ اللہ کے مقرر کردہ امام کی اطاعت میں خطاب تک نہیں اور بندوں کی طرف سے بنائے ہوئے امام کی تقلید میں خطاب کی پیروی کا سو فیصد امکان ہے، جبکہ سرفراز خان صفر صاحب ہی نے علامہ محمد یعقوب البهانی الحنفی کا یقین بھی اس کتاب میں نقل فرمایا کہ: ”لَا اتَّبَاعُ فِي الْخَطَأِ“ کہ خطاب میں پیروی (درست) نہیں (المولوی علی الحسما میں ص ۸۵ از الہ الریب ص ۸۶) ہر ایمان والے کے لیے ضروری ہے کہ وہ اللہ تعالیٰ کے

مقرر کردہ امام محمد رسول اللہ صلی اللہ علیہ وسلم کو اپنا امام بنالے اور ان کی ابتداء و پیروی کرتا رہے تاکہ وہ خطایں میں پیروی کا مرتكب نہ ہو، جبکہ تقلید میں خطایں بھی پیروی کا مکمل امکان ہے۔ افسوس کہ ان تمام حقائق کے باوجود یہ ”علماء“ تقلید شخصی کو واجب کرتے ہیں۔

## چودہوال فرق: ہر برات حق

سیدنا عبد اللہ بن عمر و رضی اللہ عنہ فرماتے کہ میں رسول اللہ صلی اللہ علیہ وسلم سے جوبات سنائیں کرتا اُسے، یاد کر لینے کے ارادے سے لکھ لیا کرتا تھا۔ قریش کے بعض لوگوں نے مجھے اس عمل سے روکا اور کہا کہ تم رسول اللہ صلی اللہ علیہ وسلم سے سنی ہوئی ہر برات نہ لکھا کرو جبکہ رسول اللہ صلی اللہ علیہ وسلم بشر ہیں (بتقا ضائے شریت) آپ کبھی خوشی میں ہوتے ہیں اور کبھی ناراضی یا غصے میں عبد اللہ بن عمر و رضی اللہ عنہ فرماتے ہیں میں نے لکھنا چھوڑ دیا اور رسول اللہ صلی اللہ علیہ وسلم سے اس کا ذکر کیا، تو آپ نے اپنی بابرکت انگلی سے اپنے مبارک مندی کی طرف اشارہ کرتے ہوئے فرمایا:

”اکتب فو الذی نفْسِی بِیَدِهِ مَا يَخْرُجُ مِنْهُ إِلَّا حَقٌّ“ لکھوں ذات کی قسم جس کے ہاتھ میں میری جان ہے میرے منہ سے حق بات کے سوا کچھ نہیں لکھتا ہے۔ (سنن ابی داؤد، کتاب العلم باب فی کتاب العلم رقم الحدیث ۳۶۲۶، ورواه الحاکم فی المسند رک، کتاب العلم رقم الحدیث ۷۵۳) و قال هذا حدیث صحیح الانسان واقفۃ الذہبی، المحدث رک ج اص ۱۸۶ و الشیخ القدیمہ ج اص ۱۰۲)

سبحان اللہ! یہ عظیم مرتبہ ہے محمد رسول اللہ صلی اللہ علیہ وسلم کے کلام کا، آپ کے فرائیں کا، کہ اللہ رب العالمین نے نبی صلی اللہ علیہ وسلم کی زبان مبارک کو حفظ فرمادیا تھا کہ آپ کی زبان سے حق بات ہی لکھتی تھی، اور کیوں نہ ہوتا کہ آپ رہتی دنیا تک کے امام و مطاع و مقتدا ہیں۔ آپ کی زندگی بہترین نمونہ ہے، اسی لئے رسول اللہ صلی اللہ علیہ وسلم نے اپنے صحابی عبد اللہ بن عمر و رضی اللہ عنہ کو اپنی مبارک زبان سے لکھی ہوئی ہر برات کے لکھنے کا حکم دیا، حالانکہ آپ صلی اللہ علیہ وسلم کے سامنے یہ اشکال رکھ دیا گیا تھا کہ لوگوں کے منع کرنے کی وجہ یہ ہے کہ آپ کے مزاج گرامی پر بعض اوقات غصہ و ناراضی کے آثار ہوتے ہیں اور بسا اوقات خوشی کے۔

لیکن رسول اللہ صلی اللہ علیہ وسلم نے اس اشکال کے باوجود اپنی ہر برات لکھنے کی اجازت دے کر گویا یہوضاحت فرمادی کہ غصہ یا ناراضی ہو یا خوشی میری زبان سے ہمیشہ حق بات ہی لکھتی ہے ناحق بات کا تصور بھی نہ کرنا۔ اس کے برخلاف لوگوں کے اپنی طرف سے مقرر کردہ ”امام“ کا حال ملاحظہ کیجئے۔

”فَقَالَ يَوْمًا أَبُو حَنِيفَةَ لِأَبِي يُوسُفَ : وَيَحْكُمْ يَا يَعْقُوبَ ، لَا تَكْتُبْ كُلَّ مَا تَسْمَعُ مِنِّي ، فَإِنِّي قَدْ أَرَى إِلَيْكُمْ غَدًا وَأَرَى الرَّأْيَ غَدًا ، وَاتَّرَكْتُهُ بَعْدَ غَدِّهِ“ ایک دن ابوحنیفہ نے ابو یوسف سے کہا تیراہا ہو اے یعقوب، مجھ سے سنی ہوئی ہر برات نہ لکھا کر، اس لیے کہ میں تو آج ایک رائے رکھتا ہوں کل اُسے ترک کر دیتا ہوں اور کل دوسری رائے رکھتا ہوں تو پرسوں اُسے چھوڑ دیتا ہوں۔ (تاریخ ابن معین ج ۲ ص ۷۰ و سندہ حسن)

غور کیجئے! امام ابوحنیفہ کی حقیقت پسندی و حق گوئی پر، کس طرح واضح الفاظ میں اپنے اقوال کی حیثیت بیان

فرمائی کہ میں تو رائے سے بھی فتویٰ دیتا ہوں، رائے کا یہ حال ہے کہ آج رائے دی، کل اس سے بہتر رائے سامنے آئی تو وہ رائے اختیار کر لی، پرسوں ایک اور ”رائے“ اختیار کر لی اور سابقہ رائے چھوڑ دی۔ یہ میری ”رائے“ ہی تو ہے کوئی وحی تو نہیں ہے۔ پھر اس کی یہ حیثیت واہمیت قطعاً نہیں کہ اس کو لکھا جائے، تحریر میں لا یا جائے، پس تو نہ لکھا کرو اور لکھنے سے منع فرمادیا۔

الغرض یہ ایک اور عظیم فرق ہے اللہ کے مقرر کردہ ”امام“ محمد رسول اللہ صلی اللہ علیہ وسلم کی اطاعت اور بندوں کے اپنی طرف سے مقرر کردہ امام کی تقلید میں کہ اللہ کی طرف سے مقرر کردہ امام محمد صلی اللہ علیہ وسلم کی زبان اقدس سے نکلی ہوئی ہر ہربات حق ہے، اس لیے وہ نہ صرف لکھنے جانے کے لائق ہے بلکہ ضروری ہے اور اس بات کی پیروی کرنے والا حق کا پیرو ہے اور بندوں کے مقرر کردہ ”امام“ کی ”رائے“ لکھنے جانے کی قطعاً ضرورت نہیں، اس لیے کہ وہ تو کسی بھی وقت بدلتی تھی، اُس کی تقلید کرنے والوں کا حق کی پیروی کرنے والا ہونا یقینی نہیں بلکہ غلطی پر ہونا یقینی ہے کہ عین ممکن تھا کہ وہ بھی بدلتی جاتی۔ ہر لمحہ بدلتی ہوئی بات کا حق ہونا یقینی قطعاً نہیں ہو سکتا البتہ غلط ہونا بالکل یقینی ہے۔ رسول اللہ صلی اللہ علیہ وسلم نے اپنی مبارک زبان سے متعلق ہمیں یہ بات بتلائی کہ ”اس زبان سے سوائے حق کے کچھ نہیں نکلتا“، بعض لوگوں نے اپنے لیے بھی اس بات کا دعویٰ کر دیا جیسا کہ دیوبندی ”قطب عالم“ رشید احمد گنگوہی صاحب کے متعلق لکھا گیا کہ: ”آپ نے کئی مرتبہ بحیثیت تبلیغ یہ الفاظ زبان فیض تر جہان سے فرمائے، سن لوحق وہی ہے جو رشید احمد کی زبان سے نکلتا ہے اور قسم کہتا ہوں کہ میں کچھ نہیں مگر اس زمانہ میں ہدایت و نجات موقوف ہے میرے اتباع پر.....“ (تذكرة الرشیدج ۲ ص ۱۷)

کیا یہ منصب رسالت پر ”ڈاک“ نہیں؟ کہ جو مقام رسول اللہ صلی اللہ علیہ وسلم کا تھا، یہ جناب رشید گنگوہی صاحب اپنے لیے ثابت کر رہے ہیں، اللہ تعالیٰ فرماتا ہے: ﴿وَاتَّبِعُوهُ لَعَلَّكُمْ تَهْتَدُونَ﴾ اور ان کی اتباع کرتا کہ تم ہدایت پاجاؤ (الاعراف: ۱۵۸)

قرآن مجید تو بتاتا ہے کہ ہدایت و نجات موقوف ہے رسول اللہ صلی اللہ علیہ وسلم کی اتباع پر۔ لیکن دیوبندیوں کے ”قطب عالم“ صاحب کا دعویٰ ہے کہ ”ہدایت و نجات موقوف ہے میرے اتباع پر“ کیا یہ قرآن مجید کی تعلیمات سے سرا غفلت کا نتیجہ نہیں؟ کیا کوئی صاحب ایمان و محب رسول اللہ صلی اللہ علیہ وسلم آپ کے خصائص کو اپنے لیے ثابت کر سکتا ہے یا اپنے لیے بھی ان خصائص کا مدعا ہو سکتا ہے؟ مگر افسوس کہ بڑے بڑے القابات سے یاد کیے جانے والے صاحب جب و دستار بعض افراد نے ایسے دعوے کیے اور کئی لوگ ان کے راستے پر چل کر گمراہ ہوئے۔ تمت بالخیر (ختم شد)